



www.musavat.com

MÜSAVAT

Xəbər

**İraqdakı
azərbaycanlı
uşaqlarla
bağlı
müəmma**

yazısı səh.12-də

Qurucusu: Rauf Arifoğlu Gündəlik qəzet 27 dekabr 2017-ci il Çərşənbə № 273 (6886) Qiyməti 60 qəpik

Gündəm

Erməni həmsədr Vətəndaş Sülh Platformasından qovuldu-təfərrüat



Novella Cəfəroğlu:
"İsaxanyan əvvəl dediklərini bir müddət sonra danırsa, biz nə edək?"

yazısı səh.3-də

Lavrovun müsəlmanları birləşdirmək çağırışı - Kremlin məkrli planı, yoxsa...

yazısı səh.5-də

Putin seçkidə partiyası ilə yollarını ayırır-səbəb

yazısı səh.9-də

BMT-də Qüds kimi Qarabağ müzakirələri fürsəti

yazısı səh.5-də

Deputatın oğluna böyük etimad - KZF nə iş görəcək?

yazısı səh.10-də

Sərkisyan Tiflisdən umduğu dəstəyi ala bilmədi

yazısı səh.9-də

Günün aktual sualı: doğumların sayı artır, bəs müavinət...

yazısı səh.15-də

2018-ci il: iqtisadi inkişaf, dayanaqlı manat və yeni hökumət...

yazısı səh.10-də

Psixoloq "İŞİD-ə qoşulan azərbaycanlılar daha qəddar olub" iddiasından danışdı

yazısı səh.3-də

10 ildir parlamentdə "yatan" qanun

yazısı səh.15-də

Tramp Azərbaycanı niyə pulla təhdid edir?

yazısı səh.13-də

Azərbaycan Rusiya-Türkiyə tandemi ilə Avropa arasında

BAKIYA GÖRƏ KREMLİN BAŞI DƏRDDƏ - AZƏRBAYCAN DAVASI BÖYÜYÜR

Avropa ölkəmizi öz orbitində görmək istəyir, Moskva isə bu rəqabətdə həm də Ankaraya güvenir; həlli uzanan Qarabağ problemi və qaz bazarında gənc rəqib - qısqanc Moskvanın zəif yerləri kimi...; **Rusiya nəşri:** "Ümid yalnız Əliyevin sağlam düşüncəsinə qalır..."



yazısı səh.8-də

Fazil Məmmədovun "kassa aparatı" ilişdi: yeznə əldən gedir

Sabiq nazirin işdən çıxarılan bacısının əri Namiq Quliyevin iki kabineti varmış; onun oğlunun adına rəsmiləşdirilmiş "CASPEL" MMC-nin ölkəyə gətirdiyi kassa aparatlarından milyonları necə qazanıblar...

yazısı səh.7-də



Hikmət Cavadov

Saakaşvilinin yanındakı azərbaycanlı "Yeni Müsavat" a danışdı

yazısı səh.6-də



Etibar Məmmədov seçkiyə qatılmır-AMİP-çi səbəbi açıqladı

yazısı səh.4-də



Vahid Ələkbərov Azərbaycanda bank alır

yazısı səh.13-də

Dekabrın 25-də Ermənistan-Azərbaycan Vətəndaş Sülh Platformasının İdarə Heyətinin iclası keçirilib. Sülh Platformasının mətbuat xidmətindən APA-ya verilən məlumata görə, Vətəndaş Sülh Platformasının həmsədri Rövşən Rzayev gündəlikdə olan məsələləri təqdim edib.

Gündəlikdə duran ilk məsələ-Vətəndaş Sülh Platforması Katibliyinin rəhbərinin dəyişdirilməsi olub. Katibliyinin koordinatoru Orxan Nəbiyev xaricdə təhsilini davam etdirməsi səbəbindən onun bu vəzifədən azad olunması, lakin Vətəndaş Sülh Platformasının "Ekspertlər Şurası"na üzv olması haqqında xahişi müzakirə edilib. Vətəndaş Sülh Platformasının katibliyinin koordinatoru vəzifəsinə D.Əliyeva adına Azərbaycan Qadınlarının Hüququnu Müdafiə Cəmiyyətinin əməkdaşı Dilərə Əfəndiyevanın namizədliyi irəli sürülüb. Müzakirələrdən sonra İdarə Heyəti Orxan Nəbiyevin Katibliyin koordinatoru vəzifəsindən azad olunması və Platformanın Ekspertlər Şurasının üzvü, Dilərə Əfəndiyevanın isə Vətəndaş Sülh Platformasının Katibliyinin koordinatoru vəzifəsinə təyin olunması haqqında qərar qəbul edib.

Daha sonra gündəlikdə duran ikinci məsələ-Ermənistan-Azərbaycan Vətəndaş Sülh Platformasının erməni həmsədri Rafael İsxanyanın oktyabrın 30-da Tiflisdə keçirilən təsis qurultayında qəbul edilmiş Nizamnaməyə təklif etdiyi əlavə və dəyişiklikləri və onun həmsədr olduğu müddətdə Vətəndaş Sülh Platformasının prinsiplərinə zidd hərəkətləri İdarə Heyətində geniş müzakirə edilib. Müzakirə zamanı bildirilib ki, nizamnamənin 6.5-ci maddəsinə əsasən əlavə və dəyişikliklər yalnız Vətəndaş Sülh Platformasının Qurultayı tərəfindən edilə bilər. Həmçinin qeyd olunub ki, Ermənistan-Azərbaycan Vətəndaş

Erməni həmsədr Vətəndaş Sülh Platformasından qovuldu-təfərrüat

Novella Cəfəroğlu: "İsaxanyan əvvəl dediklərini bir müddət sonra danıb əksini deyirsə, biz nə edək?"



Sülh Platformasının üzvü nizamnamənin 5.10-cu maddəsinə uyğun olaraq Vətəndaş Sülh Platformasının adına, məqsədlərinə və prinsiplərinə zidd hərəkətə yol verdikdə onun üzvlüyünə xitam verilir. Platformanın həmsədri Rövşən Rzayev İsxanyanın nizamnamənin qeyd olunan bəndini pozduğuna görə onun üzvlüyünə xitam verilməsi məsələsinə İdarə Heyətinin münasibət bildirməsinə xahiş edib. Yaranmış vəziyyət və təqdim olunmuş faktlar ətrafında müzakirə edilmiş və Rafael İsxanyan Ermənistan-Azərbaycan Vətəndaş Sülh Platformasının İdarə Heyətinin həmsədri və Vətən-

daş Sülh Platformasının üzvlüyündən xaric edilib. Ermənistan-Azərbaycan Vətəndaş Sülh Platformasının İdarə Heyətinin yeni həmsədri vəzifəsinə İdarə Heyətinin üzvü Artur Ağacanova namizədliyi təklif olunub. A. Ağacanova namizədliyi müzakirə edilib və o, Ermənistan-Azərbaycan Vətəndaş Sülh Platformasının İdarə Heyətinin həmsədri seçilib. **Qarabağ Azadlıq Təşkilatının sədri Akif Nağı facebookda səhifəsində qeyd edib ki, Sülh Platformasındakı daha bir erməninin-İsaxanyanın Azərbaycan əleyhinə hərəkəti artıq hər şeyi deyir:** "Bizim dediklərimiz bir daha özünü doğrultdu. "Sülh

Platforması"nın erməni həmsədri Rafael İsxanyan televiziya da çıxış edərək bildirib ki, onu guya azərbaycanlılar aldadıb platformaya qoşublar, hələ bir sədr də seçiblər. Azərbaycanın ünvanına da ağzına gələni danışmış və xüsusi olaraq vurğulayıb ki, azərbaycanlılar Dağlıq Qarabağ adında yeri unutsunlar, ora artıq onların deyil. Bizimkilər də onu dərhal iclas çağırın xaric eləyiblər, yeni atasına od vurublar. Yerində də Ukraynada yaşayan Artur Ağacanova adında birisini seçiblər. Bu Artur deyir ki, mən erməni deyiləm, albanam, bərk vuranda deyir ki, ümumiyyətlə, azərbaycanlıyam. Bütün bu biabırılıqdan sonra, görəsən, bu "sülh platforması"ni yenə də davam etdirəcəklər?"

Novella Cəfəroğlu isə "Yeni Müsavat"ə bildirib ki, Rafael İsxanyan Ermənistan-Azərbaycan Vətəndaş Sülh Platformasına qoşulmaq üçün özü müraciət edibmiş: "Biz haradan biləydik ki, o, bir müddət sonra Sülh Platformasının nizamnamə tələbinə pozan mövqəyə sərgilənəcəkdir. Bu cür davranış nümayiş etdirdi və İdarə Heyəti də üzərinə düşənini edərək onu üzvlükdən xaric etdi. İsxanyan iş adamıdır. Məncə, ona Ermənistan hakimiyyəti tərəfindən

təsir və təzyiqlər olub. İsxanyan Azərbaycanca 2003-cü ildən əvvəl gəlib-gedib. Sülh Platformasına üzv olduqdan sonrakı dövrdə İsxanyan Azərbaycanca gəlməyib. Özləri gəlir, biz onları məcbur gətirməmişik. Nizamnamədə Azərbaycanın ərazi bütövlüyünə toxunmamaq yazılıb. Kim onu qəbul edir Sülh Platformasına qəbul edilir, qəbul eləməyən və ya nizamnamənin o tələbinə pozanlar isə üzvlükdən xaric ediləcəkdir. Martirosyan və ya İsxanyan əvvəl dediklərini bir müddət sonra danıb əksini deyirsə, biz nə edək. Onlara ölkələrinin qəbulu təzyiq edilir, biz o təzyiqlərin qarşısını ala bilmərik axı.

Akif Nağıya isə cavabım budur ki, mən sülh tərəfdarıyam. İstəyirəm ki, Dağlıq Qarabağ münasibətini sülh yolu ilə həll edərkən, Mən Azərbaycanın ərazi bütövlüyünü istəyirəm. Biz beynəlxalq təşkilatlara, dünyaya sübut etməliyik ki, biz sülh istəyirik. Ermənistan hakimiyyəti sülh istəyən vətəndaşlarına qarşı təzyiqlər edirsə, bu bir daha onun nümayiş olacağı ki, Ermənistan dövləti sülh istəmir. Akif Nağı ermənilərin Kəlbəcərdə zavod tikməsi barədə yazsın. Yazsın ki, niyə dünya birliyi, BMT, böyük dövlətlər Ermənistan

tanın bütün beynəlxalq normaları ayaq altına almasına münasibət bildirmir. Akif Nağıya mən deyirəm ki, sən niyə müharibə istəyirsən?! Heç vaxt deməmişəm. Akif Nağı müharibə istəyir, mən sülh istəyirəm. Sülhü istəyirəm ki, gənclərimiz qurban getməsin".

Ermənistan-Azərbaycan Vətəndaş Sülh Platforması 30 oktyabr 2017-ci ildə Gürcüstanın paytaxtı Tiflisdə keçirilən birinci qurultayda təsis edilib. Qurultayda 19 nəfərdən ibarət İdarə heyəti, 29 nəfərdən ibarət Ekspertlər Şurası və digər seçkilər orqanları formalaşdı. Qurultay "Ermənistan-Azərbaycan Vətəndaş Sülh Platforması"nın İdarə Heyəti üzvlərinin Dağlıq Qarabağ münasibətinin sülh yolu ilə həll olunmasına vasitəçilik edən ATƏT-in Minsk Qrupuna üzv ölkələrin təmsilçilərinin formalaşmasına və tərkibinin 19 nəfərdən ibarət olması haqqında qərar qəbul edib. Ümumi razılıqla əsasən, 19 nəfərlik İdarə Heyətində üzvlərin say proporsiyası 5-i erməni, 5-i azərbaycanlı, 9-u isə ATƏT-in Minsk Qrupuna daxil olan digər ölkələrin hərəsindən 1 nəfər olmaqla müəyyən edilib.

Etibar SEYİDAĞA,
Yeni Müsavat

"İŞİD-ə qoşulan azərbaycanlılar daha qəddar olub"-psixoloq izahı

Gülnar Orucova: "Belə insanlar valideyn diqqətindən kənarda qalıblar"

CurrentTime.TV-nin xüsusi müxbiri Şahida Yakub özünün "Kadr arxasında" layihəsi çərçivəsində Suriya rəhbəri Bəşər Əsədə vurmuş və hazırda vuruşan insanlarla hazırladığı müsahibə Azərbaycan da ciddi müzakirələr doğurub. Buna səbəb də müsahibədə Azərbaycanla bağlı hissələrin olmasıdır.

Belə ki, müsahibələrdən Tunisdən olan 27 yaşlı keçmiş İŞİD yaraqlısı Abdallahın bu fikirləri diqqət çəkib. Sitat: "Özbəkistan, Qazaxıstan, Tacikistan, Azərbaycandan gələnlər ayrı vuruşurlar. Onların öz baltayonları var, başqalarına qarşıdır. Azərbaycandan gələnlər başqalarından çox radikal dirlər".

Azərbaycanlıların bir təhlükəli terror təşkilatının tərkibində belə aqressiyaları, radikal olmaları ilə fərqlənmələri bezi su-

allar yaradıb. Əslində son illərdə ölkəmizdə vətəndaşların aqressiyasının, qəddarlığının getdikcə artması barədə tez-tez psixoloqların, sosioloqların dilindən fikirlər səslənir. Baş verən bir sıra dəhşətli qətl hadisələri də bunu sübut edir. Nə üçün vətəndaşlarda bu hissələrin artdığı barədə də fikirlər birmənalı deyil.

Psixoloq Gülnar Orucova bu cür hissələrin uşaqlıq vaxtından insanlarda formalaşdığını düşünür: "Uşaqlarda aqressi-



yanın iki səbəbi olur. Birincisi, özünə diqqət çəkmək istəyirlər, ikincisi, istediklərinə nail olmağa çalışırlar. Belə insanlar valideyn diqqətindən kənarda qalıblar. Biz daha çox uşaqlarda aqressiya axtarıq, amma unutmaq olmaz ki, əslində aqressiya daha çox valideynlərdə olur. İnsan daim gərginlikdə

olanda onda aqressiya daha çox formalaşır. Xüsusilə çox işləyən və gərginlikdən istirahət edə bilməyən insanlar aqressiyanın qurbanına çevrilirlər. Düzgün qidalanmamaq, rejimsiz həyat sürmək, yuxusuzluq, stress aqressiyaya yol açır. Belə halda bəzən ən sakit insan belə aqressiv olur. Aqressiya müxtəlif yaşlarda təzahür etməyə başlayır. Unutmaq olmaz ki, aqressiya bir çox hallarda yad insanlara qarşı daha çox yönəlir, yaxın insanlara, ailəyə qarşı da olur. Özünü idarə edə bilmir və sonucunda hər gün ailədə narazılıqlar olsun, bu da ailənin dağılması ilə nəticələnir. Yəni insanlardakı aqressiya bu şəkildə olur. Bunu İŞİD-də döyüşən insanların fonunda izah etmək olmaz. Aqressiya aşağı yaşlarda formalaşır, yuxarı yaşlara doğru gedir. İnsandakı tənhalıq hissi ətrafdakı insanlara qarşı da aqressiv olmağa gətirib çıxarır. İnsan gerek həyatda tənha olmasın. Bu cür hallarla tək mübarizə aparmaq mümkün deyil. İndidən gələcəkdə bu cür halların yaranmaması üçün valideynlərə uşaqlarını mütəxəssislərin yanına aparmağı məsləhət görürəm. Qışırıq eşidən uşaq bunu cəmiyyətə aparacaq, söyüş eşidən də eyni ilə. Uşaq nə görürsə, gələcəkdə də elə davranır. Aqressiv olma-

ğın müddəti də önəmli faktordur. Bununla mübarizə aparmaq çox çətindir. Uzun müddət davam edən aqressiya getdikcə güclənir və sonunda qarşısını almaq mümkün deyildir. Digər tərəfdən, insan qəlbində bunu boğmağa çalışsın, daha pis nəticələr verir. Nifrət hissi elə bir hissdir ki, birbaşa aqressiya yaradır. Ermənilər bizim düşmənimizdir, torpaqlarımızı işğal ediblər. Amma bu o demək deyil ki, uşaqlarımızı düşməni öldürmək ruhunda təbliğ edək, vətən sevgisindən daha çox onlara erməniləri öldürməyi onlara təbliğ edək. Uşaqlarımıza ən çox vətən sevgisi aşılamalıyıq, onları daha çox bu ruhdan böyütməliyik. Çünki bizim üçün müqəddəs vətəndir, bu vətən də sevək insanı nifrətdən uzaqlaşdırır, amma yəni deyirəm birində kiməsə qarşı nifrət hissə yaratmaq eyni zamanda onda aqressiyanın bünövrəsini qoyur. Bu sevgini kiçik yaşından uşaqlarda formalaşdıranda, böyüyəndə ancaq o düşüncədə olacaq ki, vətəni qorumaqda belə onu sevmək deməkdir. Sonda onu bir daha deyirəm ki, kiçik yaşlardan formalaşan aqressiya böyüyəndə bu cür terror təşkilatında döyüşmək və bu kimi hallar yaradır".

Cavanşir ABBASLI,
Yeni Müsavat

Kəçmiş vergilər naziri Fazil Məmmədovun Vergilər Nazirliyində yüksək vəzifə tutan yeznesinin işdən çıxarılması barədə xəbərlər təsdiqlənib.



Vergilər Nazirliyi yanında Vergi Cinayətlərinin İbtidai Araşdırılması Departamenti rəisinin 1-ci müavini olan Namiq Quliyevin işdən çıxarılması barədə xəbərlər hələ dekabrın əvvəlində yayılmışdı. Bildirilirdi ki, dekabrın 5-də nazir işdən çıxarıldıqdan bir gün sonra Namiq Quliyev də vəzifəsini yazıb.

Fazil Məmmədovun bacısının heyət yoldaşı olan Namiq Quliyev əvvəllər Vergilər Nazirliyində nazirin müşaviri vəzifəsində çalışıb. O, 2016-cı ilin fevral ayında Vergi Cinayətlərinin İbtidai Araşdırılması Departamenti rəisinin 1-ci müavini postuna gətirilmişdi.

Namiq Quliyev haqda zaman-zaman çox ilginç xəbərlər yayılıb. Məsələn, deyilirdi ki, Namiq Quliyev naziri son vaxtlar, ümumiyyətlə, saymırmış, nazirliyə kefi istəyəndə gəlirmiş. Hətta yeznenin iki lüks kabineti də varmış. Biri nazirlikdə əsas binada, digəri isə Vergilər Nazirliyi yanında Vergi Cinayətlərinin İbtidai Araşdırılması Departamentində. Namiq Quliyevin əsasən Vergilər Nazirliyi yanında Vergi Cinayətlə-

rinin İbtidai Araşdırılması Departamentindəki kabinetində oturduğu deyilirdi. Bildirilirdi ki, "əsas pul burada yığıldığından" yeznə gününü bu binadakı kabinetində keçirmiş.

Fazil Məmmədov qayından nazirlikdə oturmasını tələb etsə də, Namiq Quliyev onun sözlünə baxmırmış.

Qeyd edək ki, 2015-ci ilin fevralında ölkə başçısının sərəncamı ilə Vergilər Nazirliyinin 3-cü dərəcəli dövlət vergi xidməti müşaviri xüsusi rütbəsi alanlar sırasında Namiq Quliyev də olub.

Fazil Məmmədov yeznesinin Vergilər Nazirliyini ailə biznesinə çevirmək üçün hər şey etmişdi. Məsələn, nəzarət-kassa aparatlarını Fazil Məmmədovun bacısı oğlu, yəni Namiq Quliyevin oğlunun adına rəsmiləşdirilmiş "CASPEL" MMC-nin ölkəyə gətirdiyini bilməyən yox idi. Hələ 2011-ci ildən başlamış "kassa işi" o zaman böyük hay-küy də yaratmışdı.

Fazil Məmmədovun xeyir-duası ilə "CASPEL"ə "yaşıl

Fazil Məmmədovun "kassa

aparatu" ilişdi: yeznə əldən gedir

Sabiq nazirin işdən çıxarılan bacısının əri Namiq Quliyevin iki kabinetini varmış; onun oğlunun adına rəsmiləşdirilmiş "CASPEL" MMC-nin ölkəyə gətirdiyi kassa aparatlarından milyonları necə qazanıblar...



Namiq Quliyev

ışıq" veriləndən sonra iş adamlarının qara günləri başlamışdı. Vergi müfəttişləri obyekt sahiblərinə məhz "CASPEL" şirkətinin satdığı kassa aparatlarını quraşdırılmasını tələb edirdilər. Maraqlıdır ki, vergi müfəttişləri bunun səbəbini gizlətmir, həmin şirkətin vergilər nazirinin bacısı oğlu-

nun olduğunu deyir, hətta "kim o aparatları alıb quraşdırmasa, vəziyyəti pis olacaq", - xəbərdarlığını da edirdilər. Məsələn, 2012-ci il qiymətləri ilə "4613-XXX" tipli aparatın qiyməti 1980 manat, quraşdırılma xərci isə 520 manat olub. Bir kassa aparatı üçün sahibkarlardan 2500 manat alınır. Yanacaqoldurma məntəqələrindən isə hər kolonkaya bir aparat qoyulmasını təmin ediblər ki, bu da bir YDM-dən 10 min manat qazanc deməkdir. Hansı ki, kassa aparatlarının satışı ilə məşğul olan digər 20-dək şirkətlər vaxtilə bu aparatları cəmi 240 manata satmışlar. "Mini-T 400 ME" markalı aparatı yeznenin şirkəti sahəsi 50 kvadrat metrə qədər olan obyektlərə quraşdırıb ki, onu "CASPEL" 700 manata, digər şirkətlər isə

150 manata satmışlar. Adi statistikaya görə, ölkə üzrə təxminən 4 min şadlıq evində quraşdırılmış bu aparatlardan (hər biri 2500 manat) nazirin yeznesinin şirkəti 10 milyon manat əldə edib. Orta hesabla bütün ölkə üzrə Fazil Məmmədov və yeznesi bu əməliyyatdan 50 milyon manat əldə edib. Şübhəsiz ki, bu hələ bilinən bir maxinasıyadır ki, yeznə vaxtı gələndə bunlara cavab verməli olacaq.

Gələn bilgilərə görə, F.Məmmədovla bağlı itidatın tavrı onun yaxın çevrəsində şok effekti yaradıb. Birbaşa sabiq nazirlə bağlı olan bir çox iri şirkətlərdə, müəssisələrdə qeyri-müəyyənlik yaranıb, müəssisələrə rəhbərlik edən şəxslərin çoxu işə çıxmır. Həminin "burnunda" bir həbs təhlükəsi "qoxusu" var...

Yeni vergilər naziri Mikayıl Cabbarov isə "təmizləmə" aparılan nazirlikdə bir sıra yeni təyinatlar edib. Musavat.com "Report"a istinadən xəbər verir ki, nazir özünə iki müşavir və köməkçi təyin edib. Məlumata görə, Camal Qasımov və Elnur Əliyev nazirin yeni müşavirləri təyin ediliblər. C. Qasımov bundan öncə Təhsil Nazirliyinin aparat rəhbəri, E.Əliyev isə Nazirliyin informasiya şöbəsinin müdiri olub. O, həm də bir müddət Bakı şəhəri üzrə Təhsil İdarəsinin müdir müavini və müdir əvəzi olub.

M.Cabbarovun köməkçisi isə Ceyhunə Muxtarova təyin olunub. C.Muxtarova M.Cabbarovun "İçərişəhər" Dövlət Tarix-Memarlıq Qoruğu İdarəsində və Təhsil Nazirliyində köməkçisi olub.

□ "YM"

Özəl bağçalara qəbul pullu universitetlərdən bahadır

Uşaqların ilk təhsilin pilləsi olan bağçalara qoyulması olduqca vacibdir. Mütəxəssislərə görə, uşağın dünyagörüşünün artması, bilgilənməsi və sosiallaşması üçün onun bağçaya gətirilməsi olduqca əhəmiyyətlidir. Məhz buna görə də valideynlər övladlarına bağça axtararkən onun özəlliklərinə, yəni uşağa necə yanaşmalarına, övladının həmin bağçada rahat olub olmayacağına, təlim tərbiyəsi ilə kimlərin məşğul olacağına xüsusi önəm verirlər.

Sadaladığımız keyfiyyətlərin çoxu dövlət bağçalarından çox, özəl bağçalarda var. Ancaq özəl bağçaların keyfiyyəti ilə yanaşı qiymətləri görə valideynlər ayaq saxlamağa məcbur olurlar. Çünki buradakı qiymətlər heç orta təbəqənin belə cibinə uyğun deyil. Aylıq ödənişləri saat fərqinə görə 250 manatdan başlayıb 800 manata qədər dəyişən bağçaların ali məktəb qiymətlərində olduğu-

Aylıq ödənişləri 250 manatdan başlayıb 800 manata qədər dəyişən bağçalar uşaqlarımıza lazımdır?

nu desək yanılmaq. Çünki dövlət universitetlərində pullu fakültələrin qiyməti təxminən özəl bağçaların qiymətləri ilə eynidir. Qeyd edək ki, bütün ölkələrdə dövlət bağçaları ilə yanaşı, özəl bağçalar da fəaliyyət göstərir. Ancaq Azərbaycanca fərqli olaraq orada valideynlər uşaqlarını özəl bağçalara qoymaq üçün əvvəlcədən növbəyə yazılırlar. Bu isə yüksək keyfiyyətli xidmət və aşağı qiymətlərlə bağlıdır.

Bu günlərdə Təhsil İnstitutu da özəl bağçalara bağlı acı həqiqətləri üzə çıxarıb. Təhsil İnstitutunun "3 və 4 yaşlı uşaqların məktəbəqədər təhsilə cəlb olunması layihəsi"

üzrə yekun hesabatında bildirilib ki, Azərbaycanda 1991-ci ildən 2016-cı ilədək məktəbəqədər təhsil müəssisələrinin sayı 2185-dən 1722-yə düşüb. Onlardan 1004 müəssisə şəhərlərin və yalnız 718 müəssisə rayonların payına düşür. Hesabatda deyilir ki, Azərbaycanda, xüsusilə Bakıda məktəbəqədər təhsil müəssisələrində mövcud yerlər uşaq başına sayı üçün azlıq təşkil edir:

"Buna baxmayaraq, hər il yeni özəl bağçalar da fəaliyyətə başlayır. 2016-cı ilin yanvar ayı üçün 66 qeyri-dövlət məktəbəqədər təhsil müəssisəsi qeydə alınıb. Lakin özəl bağçalarda ödəniş orta gəlirli azərbaycanlı

aile üçün yüksək hesab oluna bilər. Özəl bağçalarda aylıq ödəniş orta hesabla 300-400 manat, daha keyfiyyətli özəl bağçalarda 600-700 manat təşkil edir. Bir çox ailələrin isə aylıq bu ödənişi etmək imkanı olmur".

"XXI Əsr" Təhsil Mərkəzinin rəhbəri, təhsil eksperti Etibar Əliyev məktəbə qədər təhsil müəssisələrinin əhatə dairəsinin 20 faizə yaxın olduğunu bildirdi: "İbtidai sinfə gedəcək uşaqların yalnız 20 faizə yaxını məktəbəqədər təhsil görə bilər. Bu çox aşağı göstəricidir və biz bu istiqamətdə postsovet məkanına daxil olan ölkələrin çoxundan geridə qalırıq. Əslində uşaq



bağçaları bütün dünyada dövlət xarakterli olur. Ancaq bir çox ölkələrdə var ki, oradakı özəl uşaq bağçaları üçün növbələr olur. Bu da oradakı güzəştlərlə, tərbiyə və təlim xidmətlərin keyfiyyəti, qiymətlərin isə ucuz olması bağlıdır. Ancaq bizdə situasiya tamamilə fərqlidir. Hətta orta təbəqəyə aid olan insanlar belə uşaqlarını özəl məktəbə qədər təhsil müəssisələrinə qoya bilmir. Çünki qiymətlər çox yüksəkdir. Bu qiymətləri də həmin özəl məktəbə qədər təhsil müəssisələrinin rəhbərləri tənzimləyir. Ancaq bütün hallarda özəl bağçalar nisbətən əhalinin orta təbəqəsi üçün də əlçatan olmalıdır. Buradakı başqa bir məqam da ondan ibarətdir ki, özəl məktəbəqədər təhsil müəssisələrini istər kadr baxımından, istərsə də təchizat baxımından gücləndirmək lazımdır. Təsəvvür edin

ki, istər özəl olsun, istərsə də dövlət məktəbəqədər təhsil müəssisələrində çalışan tərbiyəçilərin 80 faizdən çoxu kollec məzunlarıdır".

E.Əliyev daha acınacaqlı bir vəziyyətin isə televiziyalarda reklamı edən ingilis dilli özəl bağça təklifləri olduğunu dedi: "Ən acınacaqlı vəziyyət ondan ibarətdir ki, pul hesabına valideynlərə ingilis dilində məktəbəqədər təhsil müəssisələrinin təklifi edilir. Bu, yolverilməz haldır. Uşaqlar təhsilin birinci pilləsində öz doğma dillərində təlim və tərbiyə almalıdırlar. Təəssüf ki, o çağırış edənə yalnız maddiyyat güdürlər. Bunun gələcəkdə çox ciddi fəsadları ola bilər. Bu hal gələcəkdə dilimizə, mədəniyyətimizə, milli-mənəvi dəyərlərimizə böyük mənfi təsir göstərə bilər".

□ Günel MANAFLI,
□ "Yeni Müsavat"

Rusiyada gələn il martın 18-də keçiriləcək prezident seçkiləri yaxınlaşdıqca proseslər qızışır. Putinin rəhbəri olduğu "Vahid Rusiya" Partiyasının deyil, müstəqil namizəd kimi seçkilərə qatılması daha çox maraq doğurub. Kreml rəhbərinin nə üçün partiyasından imtina etdiyi ən müxtəlif suallar yaradıb. Çoxları hesab edir ki, o, partiyasından olan asılılığını tam aradan qaldırmaq üçün bu addımı atıb. Gələcəkdə hətta onun partiya sədrliyindən gedə biləcəyi ehtimalları da səsləndirilir. Siyasi şərhçilər Putinin müstəqil namizəd olmasının ona heç bir problem yaratmayacağını düşünürlər.


İstənilən halda Rusiya rəhbərinin bu qərarının digər ölkələrə, xüsusilə qonşu dövlətlərə də təsir edə biləcəyi istisna olunmur.

Politoloq Elçin Mirzəbəyli Putinin partiyasından imtina etməsi təqdimatının doğru olmadığını düşünür: "Putin öz partiyasından imtina etməyib və belə bir təqdimat doğru deyil. Sadəcə, 2018-ci ildə keçiriləcək prezident seçkilərində iştirak etmək üçün namizədliyini özü irəli sürüb. "Vahid Rusiya" Partiyasının bir neçə gün önce keçirilmiş qurultayında isə onun prezidentliyə namizədliyinin dəstəklənməsi ilə bağlı qərar qəbul edilib. Prinsip etibarilə Putinin öz namizədliyini irəli sürməsinə qeyri-adi heç bir şey yoxdur. Bu, sadəcə, çoxpartiyalı siyasi sistemi inkişaf etməmiş, siyasi gündəmi rəqabətdən daha çox ideoloji ritorika ilə zəngin olan bir ölkənin ictimai rəyinə hesablanmış sıradan bir seçki texnologiyasıdır. Əgər bu addım Avropa ölkələrindən birində atılsaydı, o zaman bu, həmin ölkənin əhali-

sində təəccüb doğurardı. Amma tarixən populist addımları yem kimi qəbul edən Rusiya cəmiyyəti üçün bu addım normal qarşılanılır. "Xalqın namizədi" - gurultulu səslənir axı. Amma heç kim demir ki, ay adam, axı sən ölkəndə rəsmi olaraq çoxpartiyalı sistem hökm sürür. Əgər sən partiya mənsubiyyətinə ola-ola seçkilərə müstəqil namizəd kimi qatılırsansa, bu o deməkdir ki, sən öz ölkədəki çoxpartiyalı siyasi sistemin effektivliyinə inanmırsan. Digər tərəfdən, bu addım sübuta yetirir ki, Vladimir Putin özünü siyasi sistemin fəvqündə görür. Populist addımdır, amma Rusiya üçün keçərlidir. Putinin "Vahid Rusiya" Partiyasından asılılığını düşünmək belə gülüncüdür. Bu partiya onun ətrafında formalaşmış. "Vahid Rusiya" Partiyası Putinin partiyasıdır. Putin olmasa bu partiya da olmayacaq. Bu məsələyə Rusiyada seçkilərin taleyini həll edəcək bir addım kimi yanaşılmasını yanlış hesab edirəm. Daha öncə də qeyd etdiyim kimi, bu bir seçki texnologiyasıdır, vəssalam. Rusiyada

Putin seçkidə partiyası ilə yollarını ayırır-səbəb

Politoloq: "Heç kim demir ki, ay adam, axı sən ölkəndə..."



keçirilən seçkilərin taleyi isə çoxdan həll olunub. 2018-ci ildə Rusiyada keçiriləcək seçkilər-

də Putinin rəqibi yoxdur.

Putinin müstəqil namizəd kimi uğur qazanıb-qazanma-

yacağına, Rusiyanın indiki reallığında Putin hətta seçkiyə Jirinovskinin partiyasının na-

mizədi kimi qatılsa da yenə də qalib gələcək. Bu reallığı görməmək mümkün deyil. Putinin seçkilərdə iştirakının forması ilə bağlı qərar isə bu ölkədəki hakim komandanın müəyyənləşdirdiyi seçki texnologiyasıdır və bunun Azərbaycana hər hansı bir formada təsir göstərəcəyini düşünmürəm".

Politoloq Rusiyadakı proseslərin ölkəmizə təsir etməyəcəyini düşünür: "Ümumiyyətlə, Rusiyada, yaxud hər hansı bir ölkədə baş verən hadisənin Azərbaycanda analoqunun axtarılmasının əleyhinəyəm. Digər tərəfdən, yetərincə güclü siyasi iradəsi, xarakteri və mövqeyi olan bir siyasi liderin seçkilərdə hansı texnologiyadan istifadə edəcəyi barədə ehtimallarla çıxış etməyi də doğru saymıram. Hakim partiyada və komandada seçkilərdə iştirak formasını müəyyənləşdirə biləcək, seçki texnologiyalarını mənədən daha yaxşı bilən mütəxəssislər var. Bu məsələ konkret şəxsin iradəsindən asılı olduğu üçün ehtimalla yer yoxdur".

□ **Cavansir ABBASLI,**

Sərkisyan Tiflisdən əliboş qayıtdı - erməni prezidentin arzusu gözündə qaldı

Ermənistanın izolyasiyadan çıxarılması yönündə cəhdləri uğursuz oldu: işğalçı ölkəyə dəmir yolu və avtomobil yolunun açılması müzakirə mövzusu olmadı...

Azərbaycanda da diqqətlə izlənən Ermənistan prezidenti Serj Sərkisyanın Gürcüstan səfəri başa çatdı. Ancaq ilkin məlumatlar onu deməyə əsas verir ki, Sərkisyan Tiflis səfərindən gözlədiklərini ala bilmədi. Birgə mətbuat konfransında S.Sərkisyan əsas müzakirə mövzusu olan məsələ-Abxaziyadan keçən Rusiya-Ermənistan dəmir yolunun və ya Cənubi Osetiyadan keçən avtomobil yolunun açılması barədə bir kəlmə də söyləmədi. Görünür, Tiflis Sərkisyanın bu arzusunun gözündə qoyduğu üçün erməni prezidentin məsələni ictimailəşdirməsinə ehtiyac qalmayıb.

Milli Məclisin Təhlükəsizlik, Müdafiə və korrupsiya məsələləri komitəsinin üzvü Zahid Oruc "Yeni Müsavat"a bildirdi ki, Serj Sərkisyan hakimiyyəti daxildən böyük təzyiqlər altındadır: "Xüsusilə də Azərbaycanın Gürcüstanla birgə həyata keçirdiyi siyasi-iqtisadi kurs İrəvanda böyük təhlükə kimi qəbul olunur. Erməni informasiya məkanı total bir şəkildə rəsmi orqanların təsiri altında olduğundan döriyyəyə çıxarılan xəbər kütləsindən Sərkisyanın çevrəsinin nə düşündüyünü təyin etmək o qədər də çətin deyil. Hər halda, İrəvanda belə düşünülür ki, rəsmi Tiflis hakimiyyəti Türkiyə və Azərbaycanla daha çox yaxınlığa cəhd

edir. Xarici siyasət kursunda Ankara-Bakının hərbi və iqtisadi yardımına böyük önəm verməsi hər zaman "gürcü arzusu" iqtidannın ayağına günah kimi yazılır. Əsl həqiqətdə gürcü tərəfi maksimal şəkildə müstəqil kurs yürütməyə və Qərbi Cənubi Qafqaza gətirməyə çalışdığını gizlətməsə də, resurs yoxluğu səbəbindən özünü güclü qonşularına çevirməyə, sadəcə, məhkumdur".

Z.Oruc təsdiqlədi ki, Qarabağ konfliktindən Gürcüstanın qazandığı dolay üstünlüklər saysız-hesabsızdır: "Transmilli layihələrin ən qısa yolu 90-cı illərin böyük müharibələri üzündən Ermənistan-dan yan keçir. Amma nəticədə



gürcü tərəfi Ankara və Bakının iqtisadi, siyasi və maliyyə təsirinə altına düşür. Ona görə də Sərkisyan ikigünlük səfəri vasitəsilə onun ölkəsinin blokada qalmasına və global layihə olan Bakı-Tiflis-Qars nəticəsində son ümidlərinin darıdığını edilməsinə qarşı tərəfdən cavab almağa çalışır. Hər halda, 2011-ci ildə Rusiya ilə düşmənin münasibəti ortadan qaldırmaq üçün İvanışvili hökuməti ruslarla Abxaziya və Cənubi Osetiya üzərindən keçən yolları birgə istifadə etmə-

yə razılıq əldə edə bilməmişdi. Hətta İsviçərə tərəfinin ortada arbitr-müşahidəçi statusu da imzalanmış memoranduma əksini tapmışdı. Ötən həftə baş naziri Georgi Kvirikşavili bəyan etdi ki, onlar Ermənistanla məlum yolların açılmasına başlamağa hazırdılar. Elə hər şey də ondan sonra başlandı. Bildiyiniz kimi, 2008-ci ilin "5 günlük müharibə"sindən sonra Abxaziya və Cənubi Osetiyanın müstəqilliyi Rusiya tərəfindən tanındı. İndi İrəvanda vəd olunan yollar fealiyyətə

başlasa, avtomatik olaraq, gürcü iqtidarı işğal olunmuş əraziləri və subyektləri suveren tərəf kimi tanıması olacaq. Belə bir legitimləşdirmə prosesi xalq tərəfindən süngü ilə qarşılandığından hazırkı situasiyada onun reallaşacağı ağılabatan görünmür".

Deputata görə, digər yandan, Bakı-Tiflis-Qars Rusiyaya müəyyən qədər strateji planda maneçiliklər törətdiyindən əvvəllər gürcülərə "yox" deyən Moskva öz mövqeyinə yenidən baxa bilər: "Lakin Gürcüstanda hər zaman belə fikirlər hökmranlıq edib ki, demir yolları şəbəkəsi Rusiya texnikasının daşınmasının ən yaxşı vasitəsinə çevrilə bilər. O halda xalq bunu heç bir hökumətə bağışlamayacaq. Sərkisyanın səfərdən sonra tranzit yollarla bağlı həmkarları ilə danışıqlar aparıldığını bəyan etməsi Azərbaycan və Gürcüstan arasında niyə salmağa xidmət edən siyasi hiylədir. Hər halda, tranzit-kommunikasiya qovşaqları uğrunda mübarizədə rəsmi Ba-

ki ön tədbirləri yaxşı görüb və çox çevik şəkildə regionda gedən prosesləri yaxından izləyir. Gürcüstan yaxın qonşu kimi seçim qarşısında qalarsa, kimi seçəcəyi sualına çoxdan cavab verib. Ermənistanı izolyasiyadan çıxarmaq planlarının təhlükəsi təkəcə Azərbaycan-Türkiyə birliyinə təhdid etmir, eləcə də özünün daxilində mövcud olan separatçı bölgələrin bir qədər də gücləndirə bilər. Təsədüfi deyil ki, son aylar "erməni genosidi"nin tanınması planında Cavaxetiyada baş verən hərəkətiliyə qarşı gürcü millətçiləri hansı kəskin reaksiyanı verdilər. Azərbaycan müharibəni təkəcə hərbi vasitələrlə deyil, iqtisadi yollarla və diplomatik üsullarla apardıqından işğal faktı ortada olduqca bizim ermənilərlə eyni qatara minməyimiz mümkün deyil".

Qeyd edək ki, Z.Oruc həm də Azərbaycan-Gürcüstan parlamentlərarası əlaqələr üzrə işçi qrupunun üzvüdür. Gürcüstanın anti-Azərbaycan mövqeyə yuvarlanmaması üçün parlament səviyyəsində hansı işlərin həyata keçirilməsi lazımdır? Z.Oruc: "Məncə, parlament diplomatiyası vasitəsilə hər hansı tədbirlərə ehtiyac qalmayacaq. Bir çox reallıqları və təşəbbüsləri yaxşı bilirəm. Tam arxayın edirəm ki, Ermənistan-Gürcüstan yolu qar-çovduğuna bəyan etməsi Azərbaycan və Gürcüstan arasında niyə salmağa xidmət edən siyasi hiylədir. Hər halda, tranzit-kommunikasiya qovşaqları uğrunda mübarizədə rəsmi Ba-

□ **E.PAŞASOY,**



Fəxri Kazımov

Deputatın oğluna böyük etimad-KZF nə iş görəcək?

Kredit Zəmanət Fondunun yaradılmasından gözlənilən nəticə real sektora daha çox kredit verilməsi və daha ucuz faiz dərəcəsinə nail olmaqdır

Fəxri Xanhüseyn oğlu Kazımov Azərbaycan Respublikası İpoteka və Kredit Zəmanət Fondunun İdarə Heyətinin sədri təyin edilib. Bu barədə prezident İlham Əliyev dekabrın 26-da sərəncam imzalayıb.

Qeyd edək ki, F. Kazımov Sosial Rifah Partiyasının sədri, Biləsuvar rayonundan olan deputat Xanhüseyn Kazımlının oğludur. Prezidentin digər sərəncamı ilə aşağıdakı şəxslər Azərbaycan Respublikası İpoteka və Kredit Zəmanət Fondunun Himayəçilik Şurasının üzvləri təyin ediliblər:

Sevinc Həsənova - Azərbaycan Respublikası iqtisadiyyat nazirinin müavini;

Emin Hüseynov - Azərbaycan Respublikası maliyyə nazirinin müavini;

İdris İsayev - Azərbaycan Respublikası əmək və əhalinin sosial müdafiəsi nazirinin müavini;

Vadim Xubanov - Azərbaycan Respublikası Mərkəzi Bankı sədrinin müavini;

Kamil Heydərov - Azərbaycan Respublikası Prezidenti Administrasiyasının İqtisadi siyasət və sənaye məsələləri şöbəsinin Monetar və fiskal siyasət məsələləri sektorunun müdiri.

"Yeni Müsavat" bildirir ki, təxminən 100 ölkədə hazırda fəaliyyətdə olan kredit zəmanət fondları var və onlardan bəziləri 50 ildən artıqdır ki, mövcuddur. Kredit Zəmanət Fondunun yaradılmasından gözlənilən nəticə real sektora daha çox kredit verilməsi və daha ucuz faiz dərəcəsinə nail olmaqdır.

Kredit Zəmanət Fondu sahibkarların kommersiya banklarından milli valyuta ilə aldıqları kreditlərə təminat verən və həmin kreditlərə hesablanmış faizlərin bir hissəsini subsidiyalaşdıraraq hüquqi şəxs kimi çıxış edəcək. Ekspertlər hesab edir ki, Kredit Zəmanət Fondunun yaradılması real sektorla maliyyə sektoru arasındakı iqtisadi tarazlığın bərpa olunması, maliyyə risklərinin bölünməsi, bankların dayanıqlığının və real sektora maliyyə axınının gücləndirilməsi və eks-dollarlaşmanın stimullaşdırılmasına nail olmaq üçün mühüm bir addımdır. Fond maliyyə inklüzivliyinin artırılması, maliyyə xidmətlərinin çatdırılması kanallarının diversifikasiyası, habelə sahibkarların maliyyə mənbələrinə çıxış imkanlarının genişləndirilməsi və maliyyə xidmətlərindən istifadənin yaxşılaşdırılmasını təmin edəcək.

Məlumdur ki, bu gün Azərbaycanda kredit məsələləri ilə bağlı çoxlu problemlər var. Vaxtı keçmiş kreditlərin məbləği 2 milyarda çatır. Sahibkarlar kredit almaq üçün çox böyük əziyyətlər çəkirlər.

□ "YM"

Daha bir il arxada qoymaq üzrəyik. Ağır böhran ilinin ardından gələn 2017-ci il bir çox hadisələrlə yadda qaldı. Əvvəlki saylarımızda iqtisadçı-ekspertlərin 2017-ci illə bağlı rəyini diqqətinizə çatdırdıq. Bu dəfə isə dəyərli ekspertlərimizin yeni - 2018-ci ildə iqtisadiyyatımızda baş verə biləcək proseslər barədə fikirlərini təqdim edirik.

Milli Məclisin üzvü, İqtisadi və Sosial innovasiyalar İnstitutunun rəhbəri Əli Məsimli: "Azərbaycan hökumətinin, eləcə də dünyanın əsas beynəlxalq maliyyə qurumları olan Beynəlxalq Valyuta Fondu, Dünya Bankı 2018-ci ildə iqtisadiyyatımızda artım olacağını proqnozlaşdırıblar. Artımın orta hesabla 1,5 faiz ətrafında olacağı gözlənilir. Gələn il ölkə iqtisadiyyatına sərmayə qoyuluşlarının nəzərə çarpan dərəcədə artımı, onun inşaat sektoruna müsbət təsiri, qeyri-neft sektorunda görülməli digər işlər, eləcə də "Şahdəniz" qaz yatağının işlənməsinin ikinci mərhələsi çərçivəsində qaz hasilatına başlanması niyyəti reallaşsa və sair bu kimi amillər ÜDM-də artımlara gətirib çıxara bilər. Mərkəzi Bank bu il olduğu kimi, 2018-ci ildə də manatın məzənnəsindəki nisbi sabitliyi qoruyub saxlaya biləcəksə, o,

zaman iqtisadiyyatda müəyyən canlanmanın yaranması müşahidə ediləcək. Ümumiyyətlə götürüldükdə, özündən əvvəlki illərdə olduğu kimi, gələn il də Azərbaycanın iqtisadi və sosial nəticələri xeyli dərəcədə dünya bazarında neftin qiymətinin hökumət rəsmi proqnozlarında təxmin etdiyi 45 dollardan nə qədər yuxarı və aşağı olmasından asılı olacaq. Ona görə də 2018-ci ilin iqtisadi və sosial nəticələrini çoxvariantlı sistem üzrə optimist, orta və pessimist variantlarda proqnozlaşdırmaq həqiqətə daha yaxın nəticələrə gəlməyə imkan verər. Geosiyasi və geoiqtisadi arenada ciddi kataklizmlər baş verməyə, 2018-ci ildə neftin qiyməti ziqzagliardan keçib qalxıb-enməklə ümumilikdə il üzrə ortalama götürüldükdə, Azərbaycan hökumətinin proqnozlaşdırdığı 45 dollardan yüksək olma ehtimalı, on-



2018-ci il: iqtisadi

inkisaf, dayanıqlı

manat və yeni hökumət...

İqtisadçılar gələn il üçün optimistdirlər, amma şərtlər də var

dan aşağı düşmə ehtimalından daha yüksəkdir.

Problemlı kreditlərin həcmi təhlükəli həddi keçərək 2 milyard manata doğru gedir. Maliyyə-bank sistemini iflic vəziyyətdən çıxarmaq və əhalini borc tələsindən qurtarmaqdan ötrü hökumət problemlı kreditlər, xüsusən də dollarla olan kreditlər probleminin həllini sürətləndirməlidir.

2018-ci il həm də əhalinin sosial vəziyyətində də müsbət iz buraxmalıdır. Ona görə də ciddi islahatlar proqramı həyat keçirməklə bəzən təşkilatlarında çalışanların maaşlarının, pensiya və müavinətlərin nəzərə çarpan dərəcədə qaldırılmasına ehtiyac var. Gələn il sistemli islahatlar genişləndirilsə və dərinləşdirilsə, iqtisadiyyatımızın həm real, həm maliyyə, həm də sosial sektorlarında vəziyyəti müəyyən dərəcədə yaxşılaşdırmaq olar. Azərbaycanın buna potensialı imkanlıdır. İslahatçı, optimal ölçüdə, makroiqtisadiyyatı günün tələbləri səviyyəsində bilən və Azərbaycan realitələrini də nəzərə almaqla tətbiq etməyi bacaran çevik hökumət modelinə keçidi sürətləndirmək lazımdır.

İqtisadçı-alim, ADR Hərəkətinin rəhbəri Qubad İbadoğlu: "Hesab edirəm ki, düzgün iqtisadi siyasət həyata keçirilərsə, Azərbaycanda 2 il davam edən böhranın sonuncu ili ola bilər. Növbəti ili bu baxımdan, böhrandan çıxış ili adlandırmaq da mümkün olardı. Çünki bunun üçün əsaslar var. Əslində böhrandan çıxış ili bu il ola bilərdi, əsaslar da vardı, lakin biz bu fürsəti lazımcına dəyərləndirə bilmədik.

Gələn il üçün dövlət büdcəsi böyüyüb, investisiya xərcləri dəfələrlə artıb proqnozlaşdırılıb. Əgər neftin dünya bazar qiyməti ən azı bu ilki səviyyədə olarsa, onda növbəti il iqtisadi artıma nail olunacaq.

Növbəti illə bağlı əsas çətinlik, düşünürəm ki, inflyasiya ilə bağlı olacaq. Düzdür, Mərkəzi Bankın təmsalında hökumət birrəqəmli inflyasiya hədəfləyib. Lakin buna nail olunması xeyli çətin görünür. Çünki büdcənin özündə inflyasiyanı artıran dəyişikliklər var. Vergilərdə, aksizlərdə, cərimə və rüsumlarda çoxsaylı artımlar olacaq ki, bütün bunlar da qiymətlərin artmasına gətirib çıxaracaq. Qiymət artımı üçün digər amilləri də nə-

zərə alsaq, inflyasiyanın hökumətə hədəflədiyi səviyyədən yüksək olacağını söyləyə bilərik.

2018-ci il seçki ili olduğu üçün pensiya-müavinətlərin, büdcə təşkilatlarında çalışanların əmək haqlarının artırılması gözləniləndir. Yeni illə bağlı daha bir gözlənti büdcədən xərcləmələrin artması ilə bağlı korrupsiya ehtimalının da yüksəlməsidir".

İqtisadçı-alim, İqtisadi Təşəbbüslərə Yardım İctimai Birliyinin rəhbəri Azər Mehtiyev: "Ötən il islahatlara olan ümidlər bu il bir qədər zəifləmiş oldu. Xüsusilə yol xəritələrinin qəbulu sayəsində cəmiyyətdə islahatlara ümidlər artmışdı. Düzdür, ilin birinci yarısı üçün xəritələrin icrası ilə bağlı monitorinqlər aparıldı, nəticələri açıqlandı, onun davamlı olacağı elan edildi. Bu, bir qədər dövlət qurumlarının hərəkətə gətirdi. Lakin bu prosesin nə qədər effektiv olacağını indidən söyləmək çətin-dir. Bunun üçün müəyyən müddət keçməlidir.

Dövlət büdcəsində neft sektorunun payının artmasını gələn ilin əsas hadisələrindən biri hesab etmək olar. Bu, hökumətin bəzi addımlardan geri çəkildiyini

ortaya qoydu. Məsələn, hökumət 2016-cı ildə elan etmişdi ki, Dövlət Neft Fondundan xərcləmələri azaldır. Lakin gələn ilin büdcəsi göstərir ki, hökumət bu qərarından geri çəkildi. Büdcə ilə Neft Fondu arasında münasibətləri tənzimləyəcək qaydaların yaradılması haqqında sərəncam verilsə də, belə bir qayda ortaya qoyulmayıb. Əksinə, büdcənin 20 faizlik artımının böyük hissəsi Neft Fondundan transferin hesabına olacaq.

Bütün proqnozlarla 2018-ci il ərzində neftin dünya bazar qiymətinin hökumət üçün əlverişli həddə sabit qalacağı qeyd olunur. Bu isə gələn il ərzində islahatlardan bir qədər geri çəkilməmiş formada da olsa, hökumətin makroiqtisadi sabitliyi qoruya biləcəyini göstərir. 2018-ci ilin seçki ili olduğunu nəzərə alsaq, iqtisadiyyatda ciddi tələtlərə yol verməmək üçün hökumətin bütün vasitələrdən istifadə edəcəyini söyləmək olar".

İqtisadçı-ekspert Samir Əliyev: "Gələn il Azərbaycan iqtisadiyyatının vəziyyəti dünya bazarlarında neftin qiymət həddindən birbaşa asılı olacaq. Əgər qiymətlər ən azı 60 dollardan yuxarı səviyyədə qalarsa, bu halda 2017-ci ildəki nisbi sabitlik davam edəcək. Milli valyutanın məzənnəsi hökumətin istəyi əsasında formalaşacaq. Yeni qərarı birbaşa Mərkəzi Bankın təmsalında hökumət verəcək. Seçki ili olduğunu nəzərə alsaq, yəqin ki neftin indiki həddində manatın kəskin ucuzlaşması baş verməyəcək. Eyni zamanda manatın cüzi bahalaşması baş verə bilər, ancaq hökumət iqtisadi səbəbdən bunda maraqlı olmayacaq. Hər

bir halda, mövcud şərtlər daxilində (neftin yüksək qiyməti, siyasi böhranın olmaması) manatın cüzi ucuzlaşmasını güman etmək olar. Əgər neft ucuzlaşarsa, xüsusən də 40 dollar həddinə yaxınlaşarsa və aşağı düşərsə, bu halda manata təzyiq artacaq və onun ucuzlaşması ehtimalı qaçılmaz olacaq.

İkinci əsas məsələ inflyasiya olacaq. Hökumətin gələn il əsas narahatçılığı da bununla bağlı olacaq. Inflyasiyanı birrəqəmli səviyyəyə salmaq hökumətin əsas hədəf olacaq və buna ilin birinci yarısında nail olmaq mümkünsüz olacaq. Manatın sabitliyi fonunda qiymət artımını da müəyyən qədər yaşımaq mümkün olacaq.

Üçüncü əsas problem banklar olacaq. Bir neçə bank hansısa formada bazarı tərk etməli olacaq. Bankların sayı azalmağa davam edəcək. Banklar kreditləşməni tam təmin edə bilməyəcəklər. Depozit qoyuluşunda azalma olacaq. Manatla olan əmanətlərin faiz dərəcələri banklar tərəfindən azaldılacaq və hətta birrəqəmli həddə də endirilmə ehtimalı var".

□ Dünya SAKİT, "Yeni Müsavat"

ABŞ prezidenti Donald Trampın "açıq səmada şimşək" effektli Qüds qərarının yaratdığı beynəlxalq qalmaqalın "tozu" yavaş-yavaş yadır. Azərbaycan üçün məsələ ilə bağlı bir önəmli məqam da ölkəmizin haqlı olaraq, bu qərara qarşı çıxmasının İsrailə ənənəvi əlaqələrimizə, o sırada hərbi əməkdaşlığa hər hansı neqativ təsir göstərib-göstərməməsi ilə bağlı idi. İsrail rəsmilərinin son açıqlamaları bu yöndə skeptik gözləntiləri istisna edir.



"Azərbaycan İsrailin strateji tərəfdaşdır, keçmişdə olduğu kimi, indi də dinlərarası və millətlərarası tolerantlıq nümunəsidir". Bu fikirləri AZƏTAC-a açıqlamasında İsrailin müdafiə naziri Aviçdor Liberman deyib. İsrailə ölkəmiz arasındakı əlaqələrin yüksək

səviyyədə olduğunu vurğulayan Liberman dostluq münasibətlərinin daha da möhkəmləndiyini və səmərə verdiyini vurğulayıb. "Bu, birmənalı olaraq hər iki tərəfin xeyrinədir. Əməkdaşlığımız qarşılıqlı marağa söykənib. Ümid edirəm ki, bi-




Ermənistanda yoxsulların sayı sürətlə artır

Ermənistanda insanlar acınacaqlı vəziyyətdə yaşayıb, yoxsulluq həddi durmadan artır. Musavat.com AZƏTAC-a istinadən xəbər verir ki, Gürcüstandakı erməni icmasının internet portalında (armenian-community.ge) Ermənistan əhalisinin acınacaqlı vəziyyəti barədə məlumat yayılıb.

Portal Ermənistan Milli Statistika Xidmətinə istinadən bildirir ki, Ermənistanda yoxsulluğun həddi durmadan artır, əhalinin hər 10 nəfərdən 3-ü yoxsul vəziyyətdədir. Hazırda 880 min nəfər vətəndaş yoxsulluq statusuna malikdir. Ermənistan əhalisinin 295 min nəfərinin aylıq gəlirləri 69 dollar, daha kasıb olan 54 min nəfər vətəndaşın isə orta aylıq gəlirləri 48 ABŞ dolları miqdarındadır.

Məlumatda bu göstəricilərin Ermənistan kimi kiçik dövlət üçün fəvqəladə təhlükə yaratdığı, hökumətin bu istiqamətdə fəaliyyətinin müsbət nəticə vermədiyini qeyd olunub. Bununla yanaşı, portalda əmək haqqının, pensiya təminatının artmadığı bir ölkədə əksinə, çörək, süd və ət məhsullarının və digər zəruri məhsulların qiymətlərinin gündən-günə artdığı, inflyasiya həddinin, işsizlik göstəricilərinin yüksəldiyi qeyd olunur və çıxış yolu kimi investisiya yatırımlarının həyata keçirilməsinə ehtiyac duyulduğunu bildirilir. Lakin hakimiyyətdə olan Respublika Partiyasının buna əhəmiyyət vermədiyini qeyd edilir, parlament üzvlərinin məsələ ilə bağlı əsassız çıxışları sət tənqid olunur.



Qarabağ üzrə tərəfdaş- müttəfiqlərimiz üçün 2018 sınağı

Azərbaycan öz ənənəvi dostlarını qorumaqla yanaşı, yenilərini tapmaq zorundadır; Gürcüstan təcavüzkar ölkəyə qapı açma bilərmi? - gələn il də aktual olacaq sual...

zim əlaqələrimiz bundan sonra daha da inkişaf edəcək. İsrail və Azərbaycan bir çox sahələrdə ortaq mövqelərdən çıxış edir. Əməkdaşlığımız yüksək texnologiyalar, kənd təsərrüfatı, energetika, təhlükəsizlik və digər sahələri əhatə edir. İnanıram ki, ikitərəfli əlaqələrimiz genişlənməkdə davam edəcək", - deyər müdafiə naziri qeyd edib.

Dağlıq Qarabağ münaqişəsinə də toxunan Aviçdor Liberman ölkəmizin bu problemə olduqca məsuliyyətli mövqe tutduğunu vurğulayıb: "İsrailin Azərbaycanın ərazi bütövlüyünə hörmətlə yanaşdığını mən dəfələrlə bəyan etmişəm. Biz həmişə vurğulayırdıq ki, ölkəmiz beynəlxalq hüquq normaları çərçivəsində hərəkət edir. Biz Azərbaycan xalqının dəstəkləyirik və hesab edirik ki, bu problem yalnız beynəlxalq ictimaiyyətin qəti mövqeyi və qərəzli yanaşma olmadan hər iki tərəfin birbaşa danışıqlar aparması ilə həll edilə bilər. Çünki real faktlardan, obyektiv mövqedən uzaq hər hansı cəhd problemi həll etmir, əksinə, onu daha da ağırlaşdırır".

Azərbaycanın nüfuzlu lobistlərindən sayılan İsrail müdafiə naziri Libermanın bu sözləri şübhəsiz ki, iki ölkə arasında mövcud əlaqələrin səviyyəsinin aşağı salınma-

yacağının təsdiqi hesab edilə bilər. Yəni bu, qarşı tərəfin kifayət qədər xoş məramlı jestidir.

Xatırladaq ki, az öncə - Trampın Qüds qərarından sonra İsrail-Türkiyə münasibətləri gərgin olan zaman Liberman həm də Azərbaycanla strateji münasibətlər səbəbindən Təl-Əvivin saxta soyqırım məsələsinə Knessetin müzakirəsinə çıxarmayacağını bildirmişdi. Son müsahibədə bir daha yəhudi dövlətinin Azərbaycanla əlaqələrə verdiyi xüsusi önemi ortaya qoyur.

Bu, heç nəyə baxmadan, qarşıdakı ildə də ikitərəfli əməkdaşlığın bütün sahələr üzrə davam edəcəyinin və genişləncəyinin anonsu sayıla bilər. Söhbət təbii ki, həm də hərbi-texniki əməkdaşlıqdan gedir.

Söz yox ki, qardaş Türkiyə ən azından, Dağlıq Qarabağ məsələsinə görə bu əməkdaşlığa qarşı deyil, olmayacaq. Əksinə, Azərbaycan-İsrail əməkdaşlığı, artıq qeyd edildiyi kimi, saxta erməni soyqırım iddialarına effektiv müqavimət baxımından Türkiyənin də marağındadır. Bu mənada üzümüzə gələn 2018-ci ildə dost-müttəfiqlərin dəyəri hər üç ölkə üçün, qarşılıqlı şəkildə artacaq - xüsusən də nəzərə alsaq ki, gələn il böyük güclər arasında, ABŞ-la Rusiya ara-

sında konfrontasiya yeni mərhələyə keçə və dost-tərəfdaşlar yeni sınaqlarla üzləşə bilər.

Belə vəziyyətdə Azərbaycan ehtiyatlı, balanslı siyasət yürütməklə yanaşı, öz hərbi qüdrətini daha da artırmağın qeydinə qalmalı, dost-müttəfiqlərindən hansısa birini itirməməli, əksinə, onların sayını artırmalıdır. Ən azından ikinci strateji tərəfdaşlarla əlaqələri qorumaq labüddür. Bunu regionda və dünyada gedən geosiyasi proseslər dikte edir. Qardaş Türkiyə ilə əlaqələr onsuz da heç nəyə baxmadan dinamik inkişafdadır və gələn il daha yüksək səviyyəyə qalxacağı gözlənilir.

Azərbaycanın strateji tərəfdaşları arasında eynən işgalla üzleşmiş qonşu Gürcüstan da var. Yeri gəlmişkən, dünyanın işğalçı Ermənistanın prezidenti Serj Sərkisyan Gürcüstan rəsmi səfərə gedib. Təbii ki, bu səfərin Azərbaycana heç bir xeyri ola bilməz. Ona görə ki, düşmən tərəf belə səfərlərdən hər vaxt Bakı ilə Tiflisin arasını vurmağa və blokada rejimini yumşaltmağa çalışır. Lakin sevindiricidir ki, gürcü tərəfi erməniləri məyus edib.

"Ermənistan prezidenti Serj Sərkisyanın Gürcüstan səfəri çərçivəsində Abxaziya demir yolu məsələsi müzakirə

olunmayacaq". Bunu Gürcüstan baş nazirinin müavini, Xarici İşlər naziri Mixail Canalidze deyib. O bildirib ki, Gürcüstanın işğal altındakı əraziləri ilə bağlı məsələlər üçüncü tərəflə müzakirə olunmur.

Qeyd edək ki, Rusiyanın işğal altında olan Abxaziya üzərindən Ermənistan və Rusiyanı birləşdirən demir yolu xəttinin açılmasının mümkünlüyü barədə məlumatlar müəmmad olaraq yayılır. Lakin Gürcüstan tərəfi bu məsələnin müzakirə mövzusu olmadığını bildirir.

Bütün böyük regional iqtisadi və kommunikasiya layihələrindən kənar qalan və üzleşdiyi ağır izolyasiyadan çıxmağa çalışan işğalçı ölkə üçün bu xəttin bərpa edilməsi mühüm önəm kəsb edir. Xüsusən də Qarabağda hərbi əməliyyatların başlayacağı təqdirdə bu yol Rusiyadan Ermənistanə hərbi yüklərin daşınması üçün ən əlverişli marşruta çevrilə bilər. Gürcüstan hökumətinin isə həmin yüklərə nəzarət etmək imkanı mümkünsüzdür. Odur ki, Tiflis-İrəvan münasibətlərini Bakı xüsusi diqqətlə izləyir.

Bes Qərb qonşumuz, bizə strateji tərəfdaş ölkə sayılan Gürcüstan təcavüzkar Ermənistanə yeni qapı açma bilərmi? Bu sual daxil olmaqla olduğumuz 2018-ci ildə də yəqin ki, öz aktuallığını saxlayacaq.

İraqda kimsəsizlər evində qalan 20-yə yaxın azərbaycanlı uşaqlarla bağlı məsələ vaxtaşırı ölkə gündəmində müzakirə edilir. Bir neçə gün öncə Dini Qurumlar üzrə Dövlət Komitəsinin sədri Mübariz Qurbanlı açıqlama verərək bildirmişdi ki, həmin uşaqların bəziləri artıq ölkəyə gətirilib. Lakin uşaqların sayı, onların hansı şəraitdə saxlanılması və digər məsələlərlə bağlı hələlik mətbuata hər hansı açıqlama verilmir.

Xatırladaq ki, bu günlərdə deputat Qənirə Paşayeva İraqdakı kimsəsizlər evində olaraq həmin uşaqlara görüşmüşdü. Millət vəkili bildirmişdi ki, həmin uşaqların Azərbaycana gətirilməsi üçün lazım olan vəsait yol pulu və təxminən hər uşaq üçün 400 dollar həcmində cərimədir. Onun bu açıqlaması müəyyən müzakirələrə yol açdı. Suallar doğurdu ki, neft ölkəsi olan Azərbaycan öz körpələrinə görə bu vəsaiti ödəmək iqtidarında deyilmi?

Məlumdur ki, Suriya və İraqda təkə Azərbaycanın deyil, dünyanın müxtəlif ölkələrinin vətəndaşları, qadınlar və uşaqlar qalıb. Məsələn, bu günlərdə Suriyadan 50 rus qadın və uşaq tapıldı. Rusiya mətbuatının yaydığı məlumata görə, onların əksəriyyəti çəçendir və onların Dağıstana göndərilməsi ilə bağlı işlər görülür. Bundan əvvəl isə Çeçenistan rəhbəri Ramzan Kadirovun təşəbbüsü ilə Suriya və İraqın qaynar nöqtələrində qalan 89 nəfər insan Qroznıya gətirildi. Onların arasında qadınlar, uşaqlar da var. Təkcə bu ilin avqust ayında Kadirovun köməkliliyi ilə 5 uşaq vətəninə gətirilmişdi.

Qeyd edək ki, yerli mətbuatda İraqda azərbaycanlı uşaqların olması ilə bağlı mə-

lumat və videogörüntülər bu ilin sentyabr ayında yayıldı. Bundan sonra dövlət rəsmiləri də məsələyə reaksiya verərək, müvafiq dövlət qurumlarının tez bir zamanda həmin uşaqların Azərbaycana gətirilməsi və yaxınlarına təhvil verilməsi istiqamətində işlər gördüyünü bəyan etmişdilər. O cümlədən xarici işlər naziri Elmar Məmmədov da bildirmişdi ki, İraqda saxlanılan azərbaycanlı qadın və uşaqlarla rəhbərlik etdiyi qurumla bərabər müvafiq rəsmi təşkilatlar da məşğuldur. Lakin hələlik məsələ ilə bağlı konkret nəticə yoxdur.

Deputat Fazil Mustafa mövzu ilə bağlı "Yeni Müsavat" a danışıb: "Bu məsələ artıq aktuallaşıb və gündəmə gətirilib. Sevindirici haldır ki, Qənirə Paşayeva da bu məsələyə xüsusi diqqət ayırdı. Buna görə hesab edirəm ki, məsələni bu günlərdə Milli Məclisin gündəliyinə də gətirmək olar. Çünki uşaqların ölkəyə gətirilməsi üçün tələb olunan vəsait yüksək deyil. Azərbaycan dövləti kifayət qədər güclü dövlətdir və belə bir məsələdə də güman edirəm ki, laqeydlik göstərilməyəcək. Çox güman ki, işlər görülür. Bu haqda mənim də o qədər məlumatım yoxdur. Amma hər halda, məsələnin həlli üçün əlimizdən gələni edəcə-

İraqdakı azərbaycanlı uşaqlarla bağlı müəmma-deputatlar danışıdı

Fazil Mustafa: "Ən azı boynumuza düşən addımı atmalıyıq"



Zahid Oruc: "Həmin uşaqları taleyin hökmünə buraxmalı deyilik"

yık. Yeni növbəti iclaslarda məsələni qaldıracağıq. Sadəcə, ayrı-ayrı şəxslər bu işlə məşğul olduğu üçün çox adamın məsələyə müdaxilə etməsi problemin həllində müəyyən ziddiyyətlər yarada biləcəyini ehtimal etdiyimizdən bir qədər diqqət ayırmamışıq. Amma əgər onlar azərbaycanlı uşaqları larsa, mütləq ən azı bu istiqamətdə boynumuza düşən ad-

dimi atmalıyıq".
Millət vəkili Zahid Oruc isə mövzuya bu cür şərh bildirdi: "Uşaqların taleyi məhz onların valideynlərinin İraqda və Suriyada "cənnət axtarışı" ucbatından bu cür beləli formaya gəlib çıxıb. Xatırlayırınsızsa, bu yaxınlarda Suriyada dağıntıların arasında Abdulla və Xədicə adlı iki uşaq tapılmışdı. Bununla bağlı məsələ yerli mətbuat-

da da işıqlandırıldı və uzun müddət gündəmdə qaldı. Reallıq ondan ibarətdir ki, son 6 ildə dünyanın hər yerindən, o cümlədən Azərbaycandan "cihad bayrağı" altında döyüşməyə gedənlər çox olub. Dövlət Təhlükəsizliyi Xidmətinin rəisi Mədət Quliyev bəyanatına əsaslanaraq, onların sayı 900 nəfərə yaxındır. Rəsmi rəqəmlər bəlkə də burada tam gerçəkliyi əks etdirməyə, bəllidir ki, onların yarısı sağ qalıb. Onların uşaqlarının taleyi burada çox önəmlidir. İraqda azyaşılı körpələr var və onlar müharibənin dəhşətini yaşasalar da, onlar terror fəaliyyətlərinə qoşulmayıblar, onların canlı bomba kimi istifadə edilməsi haqda məlumat almamışıq.

Düşünürəm ki, bu məsələnin həlli təkə hansısa vəsaitin tapılıb yoluna qoyulmasında deyil. Ən kiçik təşəbbüs halında da toplanacaq vəsaitdir, əgər doğrudan da onların taleyi təxminən 400 dollardan asılıdır. Hər bir halda həmin uşaqlar ya valideynlərinin, dini təbliğatların qurbanlarıdır və

xilasa layiq ilk qüvvədir. Azərbaycan hökuməti həmin vətəndaşlarının qorunması üçün müvafiq qurumlara tapşırıqlar verməlidir. Bu, yalnız Xarici İşlər Nazirliyi səviyyəsində ola bilməz. Həmin uşaqlar qayıtlıqdan sonra onların taleyi, gələcək yaşantıları, sosial durumları haqda düşünülməlidir. Bütün bunlar, sadəcə, parlament üzvlərinin, medianın deyil, konkret dövlət strukturlarının işi olmalıdır. Həmin 20 uşaq gələcəkdə Azərbaycanın həyatında iştirak edəcək insanlardır və dövlət strukturlarının borcu onları qorumaq hüquqlarını təmin etməkdir. Biz o qədər də çox deyilik ki, hansısa coğrafi məkanlarda insanlarımızı itirək. İnənirəm ki, həmin uşaqlar cəmiyyətimiz üçün yararlı insanlara çevriləcəklər. Ona görə də həmin uşaqları taleyin hökmünə buraxmalı deyilik. Hesab edirəm ki, kütləvi informasiya vasitələrində apardığımız bu diskussiyalar öz bəhrəsini verəcək".

□ **Xalidə GƏRAY,**
□ **"Yeni Müsavat"**

Uşağın cinsiyyətinin təyini qadağasına əməl olunacaqmı?

Ləman Əliyeva: "Analar üçün övladının cinsiyyətini bilmək iki cəhətdən maraqlı olur"

Azərbaycanda hamilələri uşağın cinsinin təyini üçün müayinə etmək qadağan olunur. Cinslə bağlı irsi xəstəliklərin keçmə ehtimalı yüksək olduğu hallar istisna olmaqla, uşağın cinsinin təyini görə müayinənin aparılması və cinsi mənsəbiyyətə görə hamiləliyin süni pozulması (selektiv abort) qadağan olunur.

Bu, yeni hazırlanan "Reproduktiv sağlamlığın qorunması haqqında" qanun layihəsində əksini tapıb. Qanun layihəsinin 18-ci (Hamiləliyin süni pozulması) maddəsinə əsasən, hamiləliyin süni pozulması "Əhəlinin sağlamlığının qorunması haqqında" Azərbaycan Respublikasının Qanunu ilə müəyyən edilmiş qaydada və müddətlərdə həyata keçirilir. Cinslə bağlı irsi xəstəliklərin keçmə ehtimalı yüksək olduğu hallarda hamiləliyin süni pozulması ixtisaslı həkim-mütəxəssislərdən ibarət konsiliumun qərarı ilə hə-

yata keçirilir.
Məsələ ilə bağlı Milli Məclisin Səhiyyə komitəsi sədrinin müavini Musa Quliyev de açıqlama verib. Deputat bildirib ki, yeni qanun layihəsində əsas məqsəd selektiv abortların qarşısının alınması və uşağın cinsinə görə abort olunmasının qadağan edilməsidir.

"Adətən ultrasəs müayinəsi ilə hamiləliyin 3 aylığında müəyyən edirlərsə ki, uşaq qız uşağıdır, valideynlərinin birinin arzusu ilə abort elətdirirlər. Biz də belə halları nəzərə alaraq, qanunla bunu qadağan edirik.

Belə hallar demografik problemlər yarada bilər. Həmçinin bir canlı insanın məhv edilməsi mənsəbiyyətə zidd məsələdir. Bu həmçinin islam dininin də tələblərinə ziddir. Buna görə də bu qadağa qanunda yer alıb".

Qeyd edək ki, Azərbaycanda əksər ailələr övladının qız olacağını biləndə onu dünyaya gətirməkdən imtina edir.

Bir qisim insanlar hər bir qadının uşağının qız və ya oğlan olması ilə bağlı məlumatı öyrənməyə haqqının olduğunu desələr də, ikinci qisim insanlar bu qanunun yerində verilmiş bir qərar olduğunu düşünür. Ancaq bunun pasiyentlə həkim arasındakı yeni "şirənlik" münasibətini də yaradacağını düşünənlər var. Yeni övladının

cinsiyyətini öncədən bilmək istəyən valideyn həkimə "şirənlik" verməklə onu çox asanlıqla öyrəne bilər.

Cərrah mama-ginekoloq Ləman Əliyeva bu qanunun qəbul olunmasının tərəfdarı olduğunu dedi: "Əgər bu qəbul olunsaydı, çox yaxşı qərar olardı. Analar üçün övladının cinsiyyətini bilmək iki cəhətdən maraqlıdır. Birincisi, maraqlıdır. İkincisi isə onu abort etmək üçün öyrənmək. Hətta evdə bir qızı olan analar görmüşük ki, deyir ki, mənə mütləq və mütləq ikinci oğlan olmalıdır. Onu yoxlatdırır, əgər ikinci uşaq da qızdırsa, deyir istəmirəm. Uşağın cinsiyyətinin UZİ-də 12-ci həftəsindən



sonra, hətta 13-cü həftəsində daha dəqiq görmək olur. 13 həftəlik uşağı abort etmək günahdır. Çünki bu uşaq tam formalaşmış, əli, ayağı, hər şeyi üstündə olan bir uşağı cinsiyyətinə görə abort etmək dözülməz bir şeydir. Mən düşünürəm ki, cinsiyyət təyin olunmasın deyə bir qərar olsaydı yaxşı olardı. Ən azından cinsiyyəti müəyyən bir vaxtdan sonra demək olar ki, onu artıq abort etmək mümkün olmasın. Məsələn, 5-6 ayında demək olar, hansı ki, analar artıq o aylarda abort edə bilməyəcək. Amma hamilə qadın 12-13 həftəsində gəlib israrla mən cinsiyyəti bilməliyəm deyirsə, bilmək lazımdır ki, o, məqsədli şəkildə cinsiyyəti öyrənmək istəyir. Həmin zaman cinsiyyəti deməsələr yaxşı olar".

Əgər bu, gənc ailənin ilk övladıdırsa, cinsiyyəti deyib,

yox, evdə artıq bir qız övladı varsa, ikincinin cinsiyyətini gizlətmək kimi bir istisnalar ola bilermi sualına gəlincə isə L. Əliyeva xəstənin həmin an yalan danışdığından ayırd etmənin mümkünsüz olduğunu dedi: "Belə bir istisnalar olsa da biz onu haradan biləcəyik ki, doğru danışır. Xəstədən soruşacağıq ki, evdə övladın varmı, yoxmu, o var da deyə bilər, yox da. Bu zaman gərək xəstədən sənədlərini, nikah haqqında, doğum haqqında şəhadətnamələrini istəyəsən. O da gətirəcəkmi, gətirməyəcəkmi sual altındadır. Çox zaman qadınlar evdə artıq bir qız övladı olduqlarını gizlədir, həkimə aldada bilirlər".

Qeyd edək ki, "Reproduktiv sağlamlıq haqqında" yeni qanun layihəsinin Milli Məclisin yaz sessiyasında müzakirəyə çıxarılaacağı gözlənilir.

□ **Günəl MANAFLI**

Bir neçə aydır ki, mediyada "Nikoil Bank"ın səhmdarı olan, Rusiyanın "LUKOil" neft şirkətinin prezidenti, azərbaycanlı Vahid Ələkbərovun "Access Bank" almaq istədiyi ilə bağlı məlumatlar yayılır. Məlumatla görə, bununla bağlı V.Ələkbərov Maliyyə Bazarlarına Nəzarət Palatasına müraciət edib və "AccessBank"ın qiymətləndirilməsi ilə bağlı tələflər arasında danışıqlar gedir.

Qeyd edək ki, "Accessbank"ın nizamnamə kapitalı 140,25 milyon manat təşkil edir. Bu, 100% xarici kapitaldan ibarət olub, 6 beynəlxalq maliyyə institutuna məxsusdur. Onun səhmdarları Qara Dəniz Ticarət və İnkişaf Bankı, Avropa Yenidənqurma və İnkişaf Bankı, Beynəlxalq Maliyyə Korporasiyası, KfW, LFS Financial Systems alman şirkəti və AccessHolding-dir.

Bəs görəsən, Vahid Ələkbərovun "Accessbank"ı alması ilə bağlı məlumatlar nə dərəcədə düzdür? Ümumiyyətlə, Rusiyanın Azərbaycan bank sektorunda mövcudluğu, bəzi bankları alması bu sahəyə necə təsir edəcək? Bank sektorunun hazırkı durumunda bu xarici kapital müsbət rol oynayacaqmı?

"Yeni Müsavat"ın suallarına cavablandıran bank sektoru üzrə ekspert, iqtisadçı Əkrəm Həsənov bu prosesi müsbət dəyərləndirdi: "Accessbank"ın "Nikoil Bank"a birləşməyi haqda söhbətlər çoxdan gəzir. Böyük ehtimalla belə də olacaq. "Accessbank"ın investorları Qərbdən, "Nikoil Bank"ın sahibi isə Rusiyadandır. Qərb investorları üçün yerli bazar əvvəlki kimi maraqlı deyil. Çünki əvvəlki kimi yüksək gəlir götürmək mümkün deyil. Risklər isə çoxdur. Rusiyalı investor üçün isə yerli bazar daha yaxındır. Əlbəttə, Rusiyada Azərbaycandakı qədər öz-

Vahid Ələkbərov

Azərbaycanda bank alır

Ekspertlər proses, müsbət qiymətləndirir



başlıq və dərəcəlik (o cümlədən bank və məhkəmə sistemlərində) yoxdur. Amma yenə də oxşarlıq çoxdur. Həm də Vahid Ələkbərov azərbaycanlıdır, yerli şəraitimizə bələddir. Əgər bu xəbər doğrudursa, bu, hamının xeyrinədir. Bank sistemini və cəmiyyətimiz üçün yaxşı olanı odur ki, hansısa bank bağlanmır, əksinə, bankların konsolidasiyası baş verir, deməli, dövlətin üzərində yük olmayacaq. "Accessbank"ın səhmdarları üçün yaxşı olanı odur ki, qoyduqları sərmayəni götürüb başlanğı problemədən qurtaracaq. "Nikoil Bank" isə sistemli və yaxşı idarə olunmuş bankı əldə edəcək".

Ekspert vurğuladı ki, hər iki

bankın xeyli problemlə krediti var: "Amma bu problemin yaranma səbəbi fərqlidir. "Accessbank", sadəcə, mövcud iqtisadi konyunkturanın qurbanıdır. İqtisadi böhran şəraitində kreditlərini ödəmirlər. Amma həmin kreditlər əsasən sağlam əsaslarla verilib və yaxşı girovları var. Odur ki, gələcəkdə xeyli hissəsini qaytarmaq olacaq. İki bankın portfeli birləşsə, ortalağı normal bank qoymaq olar. Bu şərtlə ki, bankı normal komanda idarə etsin. Bu, artıq Vahid Ələkbərovun problemi deyil. Təcürbəli və savadlı adamdır, yaqın ki, onu həll edə bilər. O ki qaldı Rusiyanın bizim bankları alma-

sına, hər bir halda iki Rusiya bankı (VTB və Nikoil) orta səviyyəli banklardır və sektora təsirləri azdır. "Accessbank"ın alınması da yalnız bazarda qalmağa xidmət edir, onların ciddi şəkildə güclənməsindən söhbət gedə bilməz. Əksinə, ölkəmizə pul yatırılır. Qoy yatırınsınlar. Buna indi ehtiyacımız var".

Sabiq maliyyə naziri, iqtisadçı ekspert Fikrət Yusifov da prosesi normal dəyərləndirdi: "Bu addım bank sistemimizin güclənməsinə kömək edə bilər. Çünki Vahid Ələkbərov Rusiyada ən varlı adamlardan biridir. Onun nəzarətində olan bank hər baxımdan normal fəaliyyət göstərəcək. Azərbaycanda bu gün belə bankların olmasına çox böyük ehtiyac var. O baxımdan əgər belə bir proses baş verəcək, mən onu normal qiymətləndirirəm. Hazırda bizə xarici kapitalın, xarici bankların iştirakı ilə güclü banklar yaratmaq lazımdır. Çünki iqtisadiyyatın əsas mənbələrindən biri bank kreditləridir, bu bütün dünyanın keçdiyi bir yoldur. Bizim banklar faktiki olaraq iqtisadiyyata kredit vermirlər. Qısamüddətli istehlak kreditləri vermək heç də məsələnin həlli, iqtisadiyyatı kreditləş-

dirmək demək deyil. Bu, sadəcə olaraq, insanların cari ehtiyaclarını ödəməyə yönəlir. Ancaq bizə lazımdır ki, bu gün neft sektorunun qeyri-neft sektoruna transformasiya olduğu bir dövrdə, bu qədər ciddi sənədlərin qəbul olduğu bir dövrdə güclü bank sektorumuz olsun. Bu banklar iş damlarına kreditlər verib bu sahədə maliyyələşmənin həyata keçirilməsinə kömək edə bilsinlər. Bu mənada güclü bankların və ya iş adamlarının Azərbaycanın bank sektoruna gəlməsinin və bankları inkişaf etdirməsinin tərəfdarıyam".

□ Nərgiz LİFTİYEVƏ



Rəhim Qaziyevə 10 sutkalıq həbs cəzası verilib

Azərbaycanın keçmiş müdafiə naziri Rəhim Qaziyevə 10 sutkalıq həbs cəzası verilib. Bu barədə "Report" a onun dostu, "Xural" qəzetinin baş redaktoru Əvəz Zeynalı bildirib.

Onun sözlərinə görə, R.Qaziyev Binəqədi Rayon Polis İdarəsinin müvəqqəti saxlanma təcridxanasına aparılıb.

R.Qaziyevə qarşı hansı ittiham irəli sürüldüyü məlum deyil. Xatırladaq ki, R.Qaziyev ötən gün Nərimanov Rayon Polis İdarəsinin 17-ci Polis Bölməsinin əməkdaşları tərəfindən saxlanılıb.

Qeyd edək ki, R.Qaziyev 1992-ci ilin martından 1993-cü ilin fevralına qədər Azərbaycanın müdafiə naziri vəzifəsində çalışıb. O, 1993-cü ildə Şuşanın işğalında və vətənə xəyanətdə ittiham edilərək, barəsində ölüm hökmü çıxarılıb. Sonradan ölüm cəzası ömürlük həbslə əvəz edilib. 2005-ci ildə isə R.Qaziyev əfv fərmanı ilə azadlığa buraxılıb.

Tramp Azərbaycanı niyə pulla təhdid edir?

ABŞ milyardlarla yardımını dayandırır-bunun Azərbaycan və digər ölkələrə təsiri...

Amerika prezidenti Donald Tramp Qüdsü İsrailin paytaxtı kimi tanımasına qarşı çıxan dünya dövlətlərini açıq şəkildə hədələyib. Onun təhdidi qərara qarşı olan bütün ölkələrdə geniş müzakirələrə səbəb olub.

Ağ Evdə KİV nümayəndələri ilə görüşündə həmin dövlətlərə maliyyə yardımını kəsəcəyi ilə hədələyib. Tramp bildirib ki, Vaşinqtonun qərarına qarşı çıxan dövlətlər Birləşmiş Ştatlardan 100 milyonlarla və hətta milyardlarla dollar yardım alır. Lakin sonra Vaşinqtonun əleyhinə səs verir. "Yaxşı, biz görürük onlar necə səs verir. Qoy bizə qarşı səs verməyə hələ bir cəhd etsinlər. Biz buna görə çox qənaət etmiş olarıq. Biz heç nədən narahat deyilik".

Qeyd edək ki, Trampın bu açıqlaması BMT-nin onun qərarı

nı ləğv etməsindən öncəyə təsadüf edir. Mehiz Ağ Ev sahibinin dediklərindən saatlar sonra BMT onun Qüds qərarını ləğv etdi. Bundan sonra proseslərin necə davam edəcəyi, ABŞ-ın yardımı dayandıracağı halda yardım alan ölkələrə bunun necə təsirlər edəcəyi müzakirə olunur.

Şübhəsiz ki, Trampın hədələdiyi ölkələrdən biri də Azərbaycandır. Çünki Azərbaycan BMT-nin üzvüdür, Qüdsə bağlı birmənalı şəkildə mövqeyini ilk günlərdən Xarici İşlər Nazirliyi və ölkə başçısı səviyyəsində bəyan edib.

Trampın milyonlarla dollar ifadəsi başa düşülsə də, milyardlar dedikdə nələri nəzərdə tutduğunu müəmmaldır. Belə yüksək məbləğdə yardımları Qüds qərarına qarşı çıxan hansı dövlətlərə ABŞ-ın etdiyi də su-

allar sırasında. Azərbaycana isə hansı sahələrdə Amerika tərəfindən yardımların edildiği də müzakirələr arasında.

Sabiq maliyyə naziri, iqtisadçı alim Fikrət Yusifov BMT-də ən çox üzvlük haqqını Amerikanın ödədiyini bildirdi: "Bütövlükdə Amerika Birləşmiş Ştatlardan hər il dünyanın ayrı-ayrı ölkələrinə müxtəlif proqramların maliyyələşdirilməsi çərçivəsində bir neçə on milyard dollar həcmində maliyyə yardımı göstərir. Bundan başqa, əksər dünya dövlətlərinin üzv olduqları beynəlxalq institutlarda və Birləşmiş Millətlər Təşkilatında ən böyük üzvlük haqqının ödəyicisi də ABŞ-dır. Məsələn, 2016-2017-ci illər üçün BMT-nin 5,4 milyard dollar büdcəsinin 1,3 milyard dollarını və ya 22 faizdən çoxunu ABŞ ödəmişdir. Bu qayda ilə Bir-

leşmiş Ştatlardan Beynəlxalq Valyuta Fondunda, Dünya Bankında və digər beynəlxalq qurumlarda üzvlük haqqının həcmi digər böyük dövlətlərin ödədikləri üzvlük haqqından bir neçə dəfələri çoxdur. ABŞ-ın Beynəlxalq İnkişaf Agentliyinin məlumatına görə, 2016-cı ildə Vaşinqton Afrikanın cənub hissəsində yerləşən ölkələrə 13 milyard dollar həcmində hərbi və iqtisadi yardım etmişdi. Təxminən bu qədər də vəsait Afrikanın şimalında və Yaxın Şərqdə yerləşən ölkələrə göstərilmişdi. Müstəqil Dövlətlər Birliyinə üzv olan ölkələr içərisində son 17 ildə ən çox yardım Qırğızıstan (1,3 milyard dollar), Qazaxıstan (1,1 milyard dollar), Tacikistan (841 milyon dollar), Özbəkistan (720 milyon dollar), Türkmənistan (200 milyon dollar) ala bilmişdi. Bu sırada Azərbaycan və di-



gər MDB ölkələri də var".

İqtisadçı alim Amerikanın xərcləri getdikcə azaldığını da qeyd etdi: "Ancaq bir məsələ aydındır ki, son illər ABŞ administrasiyası büdcədən ayrılan bu xərclərin kəskin şəkildə azaldılması kursunu tutub. Məsələn, Gürcüstana ayrılan yardımlar son illər ərzində bir neçə dəfə azaldılıb. Trampın bu gün elan etdiyi kursa hələ prezident Corc Buşun hakimiyyətdə olduğu illərdən başlanıb. İndiki dönmədə ABŞ-n Yerusəlimi İsrailin paytaxtı kimi tanıması və bu məsələyə digər ölkələrin münasibətinin birmənalı olmaması Birləşmiş Ştatlarda rəhbərliyini və onun çığırnı prezidentini Donald Trampı daha çox qıcıqlandırır. Çılgın hərəkətləri ilə öz reytinginə ciddi zərbələr vurmaqda davam edən Tramp bu addımı ilə ABŞ-da kifayət qədər güclü olan yəhudi icmasının nüfuzunu qazanmaq istəyir. ABŞ-n seçiminin əleyhinə səs verən ölkələrə bu yolla hədə-qorxu gəl-

mək isə Birləşmiş Ştatlardan sərhədlərdən kənarında mövcud olan "demokratiyanın" tələblərinə tam uyğundur. Azərbaycana bu məsələdə mövqeyi bəllidir. Biz bu məsələdə ABŞ administrasiyasının kursunu dəstəkləmirik. Azərbaycan Ermənistan deyil ki, ona ayrılan hər hansı bir maliyyə dəstəyinin azalması əziyyət çəksin. Bu gün Azərbaycanın strateji valyuta ehtiyatları 45 milyard dollara yaxınlaşır. Bizə ayrılacaq bir neçə milyon dollar vəsaitin kəsilməsi isə heç nəyi dəyişmir. Azərbaycan bütün hallarda bu məsələdə öz maraqları prizmasından çıxış etməli idi və belə də etdi. Cənubi Qafqaz regionunda Azərbaycan ABŞ-a daha çox lazım olan bir ölkədir. Bu səbəbdən yardımın kəsilməsinin kimə daha çox lazım olmasını qoy ABŞ administrasiyasında bu qərarı qəbul edəcək şəxslər müəyyən etsinlər".

□ Cavansir ABBASLI,
□ "Yeni Müsavat"

Dövlət Təhlükəsizlik Xidmətinin (DTX) əməkdaşları tərəfindən həbs edilən və reket fəaliyyətində ittiham olunan "Gündəlik Bakı" qəzetinin baş redaktoru Habil Vəliyevin cinayət işi üzrə növbəti məhkəmə iclası keçirilib.

Musavat.com xəbər verir ki, işə Bakı Ağır Cinayətlər Məhkəməsində hakim Fikrət Qəribovun sədrliyi ilə baxılıb. Məhkəmədə dövlət ittihamçısı ittiham aktını elan edib.

İttihamda yazılır ki, Habil Vəliyev zərərçəkmiş şəxslər haqqında rüsvayedic məlumatlar yaymaqla hədələyərək, onlardan külli miqdarda pul tələb edib. Məlumatla görə, H.Vəliyev Güneşli qəsəbəsindəki "Araz" kafesinin əlaqəsizlik yuvası kimi fəaliyyət göstərməsi barədə "rüsvayedic məlumatlar" yayacağı ilə hədələyərək, obyektin sahibi Habil Hüseynovdan 2007-ci ildən etibarən aylıq 200 manat haqq alıb. Daha sonra aylıq haqqı artırıb və 2016-cı ilədək H.Hüseynovun cəmi 30 min manatını ələ keçirib.

Məlumatla görə, Habil Vəliyev Neftçala rayon Maliyyə İdarəsinin rəisi Rəşid Mənefov da rəhbərlik etdiyi idarədə qanunsuzluqların baş verməsi, rayon ərazisində fəaliyyət göstərən müxtəlif dövlət təşkilatlarına ayrılmış pul vəsaitlərinin mənimləməsinə dair məlumatlar, həmçinin şəxsi nüfuzuna və işgüzar fəaliyyətinə xələf gətirəcək rüsvayedic məlumatlar yaymaqla hədələyib. Bu yolla məmurdan xeyli pul alıb.

Cinayət işinin ibtidai istintaqı zamanı müəyyən edilmişdir ki, Vəliyev Habil Allahverdi oğlu qeyriləri ilə qabaqcadan əlbir olan bir qrup şəxs halında ümumi cinayətkar niyyətə və razılaşmaya uyğun olaraq, əmlak əldə etmək məqsədilə özgənin əmlakını hədə-qorxu ilə tələb etmə barədə razılıq əldə edib cinayət əlaqəsinə girərək, zərərçəkmiş şəxslər haqqında rüsvayedic məlumatları yayma hədəsi ilə təkrar olaraq, Məmmədov Fuad Bayram oğlu, Sadiqov Tofiq Musa oğlu, Mənefov Rəşid Qəzənfər oğlu,



Gizli videoçəkilişlər, şantaj... - reket

baş redaktorun cinayətləri açıqlanır

"Gündəlik Bakı" qəzetinin baş redaktoru Habil Vəliyevin cinayət işi üzrə növbəti məhkəmə iclası keçirilib

Məlikova Xəyalə Tahir qızının əmlakını, Həsənov Xəyyam Əyyam oğlu, Musayev Nofəl Natiq oğlu, Quliyev Ramil Məhərrəm oğlu, Rəsulov Rafiq Ağamirzə oğlunun xeyli miqdarda əmlakını, eləcə də Cəbraylov Ramiz Məhərrəm oğlu, İbrahimov Hatəm Namiq oğlu, Hüseynov Habil Kamil oğlu və Bağirov Rasim Yaşar oğlunun külli miqdarda əmlakını qəsdən tamah məqsədilə hədə-qorxu ilə tələb etmişdir.

İttihamda münasibət bildirən Habil Vəliyev özünü təqsirli bilmədiyini deyib: "Elə bil ki, əlaqəsizlik yuvalarının müdafiə komitəsi yaradılıb".

Prosesin davamında məlum olub ki, prosesdə zərərçəkmiş şəxslər iştirak etmədi. Habil Vəliyevin vəkilləri vəsət verərək təqsirləndirilən şəxsin zərərçəkmişlərdən sonra dindirilməsini istəyiblər. Vəsət təmin edilib. Prosesin davamında zərərçəkmişlərdən Asif Bağirovun nümayəndəsi Elxan Quliyev bildirib ki, dəymiş ziyan ödəndiyindən şikayət və

tələbləri yoxdur. Zərərçəkmiş Ramiz Cəbraylov da dəymiş ziyanın ödənildiyini qeyd edib. Məhkəmədə DTX-nin İstintaq Təcridxanasından hakimə göndərilən məktub elan edilib. Bildirilib ki, məktubda DTX-nin təcridxanasında yer olmadığından Habil Vəliyevin Penitensiar Xidmətin İstintaq Təcridxanasını köçürülməsi xahiş edilir. Vəkilləri də Habil Vəliyevin Penitensiar Xidmətə köçürülməsini istəyiblər.

Müşavirədən sonra məhkəmə qərar elan edib ki, Habil Vəliyev DTX-dən Penitensiar Xidmətin təcridxanasına köçürülsün.

Növbəti məhkəmə prosesi yanvarın 9-na təyin edilib.

Qeyd edək ki, H.Vəliyev Dövlət Təhlükəsizliyi Xidmətinin (DTX) keçirdiyi əməliyyat zamanı tutulub. DTX-nin İctimaiyyətlə əlaqələr şöbəsinin yaydığı məlumatla görə, qabaqcadan əlbir olan bir qrup şəxsin gizli qaydada informasiya alınması üçün nəzərdə tutulmuş

texniki vasitələrdən istifadə etməklə qadınları digər şəxslərlə görüşdürüb münasibətlərinin gizli videoçəkilişlərini aparması, onları şantaj etməsi, habelə ayrı-ayrı şəxslər barəsində rüsvayedic və böhtan xarakterli məlumatları mütəmadi olaraq mətbu orqanlarında dərc edərək, bu fəaliyyətin dayandırılması müqabilində vətəndaşlardan külli miqdarda pul tələb edilməsi və alınması, bu üsulla müxtəlif idarə və təşkilatlarda çalışan şəxslərdən, sahibkarlardan dövrü haqq toplanılması barədə daxil olmuş müraciətlər Dövlət Təhlükəsizliyi Xidmətində araşdırılaraq Azərbaycan Respublikası ərazisində "reket" nəşrlər yaradıb, bu nəşrlərin jurnalistləri adı altında fəaliyyət göstərən bir qrup şəxs və onlarla şəbəkə halında əlbir olan digər şəxslərdən ibarət cinayətkar dəstənin silsilə cinayət əməlləri ifşa edilib, qanunsuz fəaliyyətlərinin qarşısı alınıb.

□ **İlkin MURADOV,**
Musavat.com



14 yaşlı məktəblinin müəmmalı ölümü

Sabirabad rayonunda 14 yaşlı qızın dərmandan zəhərlənərək ölməsi hadisəsi ilə bağlı cinayət işi açılıb. Sabirabad Rayon Prokurorluğundan lent.az-a bildirilib ki, Mürsəlli kənd sakini, 2003-cü il təvəllüdü Leyla Şövqi qızı Gözəlovanın ölümü ilə bağlı Cinayət Məcəlləsinin 125-ci (özünü öldürmə həddinə çatdırma) maddəsi ilə iş başlanılıb. Müvafiq ekspertizalar təyin edilib, araşdırmalar aparılır.

İlkin araşdırmalar zamanı məlum olub ki, 14 yaşlı Leyla evdə olarkən təzyiq salmaq üçün istifadə edilən dərman həbləri qəbul edib. Onun səhhətində daha əvvəl ciddi problem olmayıb.

Leyla Gözəlovanın təhsil aldığı Mürsəlli kənd orta məktəbinin direktoru Əhəd Şükürov lent.az-a bildirib ki, o, ziyalı ailədə böyüyüb və əlaçı olub: "Leyla ailənin də, məktəbin də gözü idi. Çox tərbiyəli, nizam-intizamlı şagird idi, davamiyyəti əla idi. Onun hansı səbəbdən vəfat etməsi hamımıza qaranlıqdır. Məktəblə, dərsləri ilə bağlı bugünkü şikayəti olmayıb. Mülkiyyətin harada gördüdsə, ədəblə salam verib keçərdi".

Qeyd edək ki, Leyla Gözəlova ailənin 3 övladından ortancılı olub.



Kollegiya vəkil adından qanunsuz istifadə edənlərə xəbərdarlıq etdi

Vəkillər Kollegiyasının Rəyasət Heyəti vəkil adından qanunsuz istifadə edənlərə xəbərdarlıq edib. Virtualaz.org kollegiyanın mətbuat xidmətinə istinadən bildirir ki, son günlər aparılan müşahidələr nəticəsində bir çox fiziki və hüquqi şəxslər tərəfindən vəkil adından qanunsuz istifadə hallarına rast gəlinir:

"Belə hallar vətəndaşlarımızın və digər şəxslərin keyfiyyətli hüquqi yardım almasına maneçilik törətməklə bərabər, vəkilliyyətin nüfuzuna mənfi təsir göstərməkdədir. İnzibati Xətalər Məcəlləsinin 399-cu maddəsinə əsasən vəkil adından qanunsuz istifadə edilməsi inzibati məsuliyyətin yaranmasına səbəb olur. Vəkillər Kollegiyasının Rəyasət Heyəti həmin şəxslərdən qeyd edilən qanunsuz əməllərə son qoyulmasını tələb edir və onların nəzərinə çatdırır ki, belə əməllərə qısa müddət ərzində son qoyulmazsa, həmin şəxslərin qanunla müəyyən edilmiş qaydada məsuliyyətə cəlb edilməsi üçün bütün lazımi tədbirlər görülməlidir".

Vəkillər Kollegiyasının Rəyasət Heyəti belə qanun pozuntularına qarşı qətiyyətlə mübarizə aparacağını bəyan edib.

Elan

Azərbaycan Dövlət Bədən Təربiyəsi və İdman Akademiyasının IV kurs tələbəsi Abdullazadə Əfqan Şahlar oğlunun adına olan tələbə bileti itdiyi üçün etibarsız sayılır.

Başsağlığı

Dilarə Əliyeva adına Azərbaycan Qadın Hüquqları Müdafiəsi Cəmiyyətinin sədri Novella Cəfəroğlu və kollektivi iş yoldaşları Gülnarə Rüstəmovaya əmisi Əli Rüstəmovun vəfatından kədərləndiyini bildirir, dərin hüznü başsağlığı verir.

Sabiq deputata üç aylıq güzəşt

Dünyamin Xəlilovun cəzası 13 ildən 12 il 9 aya endirilib

Bakı Apelyasiya Məhkəməsində mənimləmədə təqsirləndirilən sabiq deputat Dünyamin Xəlilov və digərləri barəsində hökmdən verilən apelyasiya şikayəti üzrə məhkəmə iclası keçirilib.

APA-nın məlumatına görə, hakim Qail Məmmədovun sədrliyi ilə keçirilən prosesdə Dünyamin Xəlilovun cəzası 13 ildən 12 il 9 aya endirilib.

Mənsur Zeynalovun cəzası isə 4 il 6 aya endirilib.

Qeyd edək ki, Bakı Ağır Cinayətlər Məhkəməsinin hökümü ilə D. Xəlilov 13 il müddətində azadlıqdan məhrum edilib.

Təqsirləndirilən Mənsur Zeynalov 5 il, Fərhad Əmiraslanov 4 il, Seyfulla Seyfullayev



5 il müddətinə azadlıqdan məhrum olunub və məhkəmə zalında həbs edililib. Şakir Musayev, Ruslan Əsgərov, Rauf Əliyev barəsində 2 il sınaq müddəti təyin edilməklə, şərti cəza verilib. Bundan başqa, digər təqsirləndirilənlərlə birgə Dünyamin Xəlilovdan fərdi və müştərək qaydada 50 milyon manatdan çox vəsaitin tutulduğu dövlət hesabına keçirilməsinə qərar verilib.

Xatırladaq ki, 2015-ci ilin yayından Beynəlxalq Banka kredit borcları olan şəxslərin həbsinə başlanılıb. Bu məsələ ilə bağlı bir çox iş adamı saxlanılıb. "Globus Plaza"nın sahibi olan D. Xəlilov da dələduzluqda təqsirli bilinir. O, ötən ilin fevralında Daxili İşlər Nazirliyi Baş Mütəşəkkil Cinayətkarlıqla Mübarizə İdarəsi əməkdaşlarının həyata keçirdiyi əməliyyat zamanı saxlanılaraq, Nərimanov Rayon Məhkəməsinin qərarı ilə barəsində həbs-qətimkan tədbiri seçilib. D. Xəlilov Cinayət Məcəlləsinin 178.3.2-ci (dələduzluq, külli miqdarda törədildikdə) maddəsi ilə ittiham olunur.

Digər təqsirləndirilən şəxslər isə Fərhad Əmiraslanov, Seyfulla Seyfullayev, Şakir Musayev, Ruslan İsmayılov, Mənsur Zeynalov, Rauf Əliyevdir. Dünyamin Xəlilovdan başqa digərlərinin barələrində həbs qətimkan tədbiri seçilməyib. Onlar ümumilikdə 50 milyon manat mənimləməkdə təqsirləndirilirlər.

Azərbaycanda Rəqabət Məcəlləsinin qəbulu ilə bağlı məsələnin gündəmə gəlməsindən artıq 10 il ötür. Lakin ölkə iqtisadiyyatı, xüsusən də azad sahibkarlığın inkişafı üçün son dərəcə vacib olan bu məcəllənin qəbulu yubadılır. 2017-ci ildə də Milli Məclis Rəqabət Məcəlləsinin qəbuluna nail ola bilmədi. Halbuki qonşu Rusiyada Rəqabət Məcəlləsi qəbul edildi. Bəs görəsən, Azərbaycanda Rəqabət Məcəlləsinə göstərilən bu müqavimətin səbəbi nədir?

"Yeni Müsavat"a açıqlamasında bu sualı cavablandıran Milli Məclisin İqtisadi siyasət, sənaye və sahibkarlıq komitəsinin üzvü Vahid Əhmədov bildirdi ki, böyük ehtimalla Rəqabət Məcəlləsi gələn il qəbul olunacaq. Onun sözlərinə görə, ölkədə bazar iqtisadiyyatının tam oturuşması, azad rəqabət mühitinin yaradılması və formalaşdırılması, sahibkarlığın inkişaf etdirilməsi, monopoliyanın aradan qaldırılması üçün Rəqabət Məcəlləsinin qəbulu vacibdir və qaçılmazdır:

"Rəqabət Məcəlləsinin qəbulu məsələsi 2016-cı ildə ölkə prezidenti tərəfindən ortaya qoyulmuş "Strateji Yol Xəritəsi"ndə öz əksini tapıb. Amma orada bu məcəllənin 2017-2021-ci illər arasında qəbulu vurğulanıb. 2017-ci il başa çatır və bu baxımdan, Rəqabət Məcəlləsinin qəbulu artıq bu il mümkün deyil. Ancaq mənə daxil olan məlumata görə, 2018-ci ildə, nəhayət, Rəqabət Məcəlləsinin parlamentin plenar iclasına çıxarılaq, qəbulu nəzərdə tutulur. Mən özüm də müəyyən şəxslərlə, orqanlarla bu barədə danışmışam, məcəllənin 2021-ci ilə qədər deyil, elə 2018-ci ildə qəbul olunmasının vacibliyini söyləmişəm. Mənə də bildirilib ki, gələn il artıq adıçəkilən məcəllənin qəbulu tam başa çatacaq. Belə bir məcəllə-

nin qəbulu olduqca vacibdir. Ölkə prezidenti cənab İlham Əliyevin göstərişi və tapşırığı ilə ölkədə inhisarçılıq hallarının aradan qaldırılması istiqamətində mühüm addımlar atılsa da, müəyyən müsbət nəticələr əldə edilsə də, hələ də bəzi sahələrdə inhisarçılıq elementləri qalmaqdadır. Ölkə rəhbərinin qəbul etdiyi qərardan sonra mən bu məsələdə hər hansı qruplar tərəfindən müqavimətin olacağını gözləmirəm. Ola bilər ki, hazırda qanunda hansısa dəyişikliklər edilir. Lakin Rəqabət Məcəlləsinin qəbulu məsələsinin 2018-ci ildə başa çatması gözlənilir".

İqtisadçı ekspert Natiq Cəfəri isə hesab edir ki, bu sənədin qəbul olunmasının əleyhinə olan qüvvələr var: "Artıq 10 ildir ki, Rəqabət Məcəlləsi ilə bağlı qeyri-müəyyənlik davam edir. Belə bir ciddi sənədin parlamentdən bu günə qədər keçməməsi suallar doğurur ki, parlamentdə bir çox məmurlara yaxın lobbı qrupları fəaliyyət göstərir və Rəqabət Məcəlləsinin qanunlaşdırılmasına imkan vermir. Çünki Rəqabət Məcəlləsi qəbul olunduqdan sonra inhisarçılıqla mübarizə üçün bir hüquqi baza yaranacaq. İstənilən hüquqi və ya fiziki şəxs bu bazadan istifadə edərək şirkətlərə qeyri-səğlam rəqabət etdiyinə və ya mənəfərlər yaratdığına görə məhkəmələrə müraciət edə bilər. Yüz-

10 ildir parlamentdə

"yatan" qanun

2017-ci ilin müəmması: Rəqabət Məcəlləsi niyə qəbul edilmədi?



lərbə bu cür hallar ola bilər və məhkəmədə bu tipli işlərin sayı arta bilər. Azərbaycanda inhisarçılıq kimlər olduğunu bilməyən yoxdur. Dövlətdə mühüm vəzifə tutmadan, məmur olmadan inhisarçılıqla birbaşa məşğul olmaq mümkün deyil".

İqtisadçı vurğuladı ki, məhz inzibati resurslardan istifadə edərək inhisarçılıq yaradılır və dəstəklənir: "Belə çıxır ki, Rəqabət Məcəlləsinin qəbul olunmamasında iri məmurların və onların bağlı maraqlarının, o cümlədən deputatların da ciddi müqaviməti var. Onlar 10 ildir ki, bu qanunun qəbul olunmasını engəlləyirlər. Ancaq Rəqabət Məcəlləsi qəbul olunmadan da, Azərbaycanın Ümumdünya Ticarət Təşkilatına üzvlüyü, Avropa Birliyi ilə strateji tərəfdaşlıq haqqında sazişin imzalanması ləngidilir. Rəqabət Məcəlləsinin qəbulu hər iki məsələdə əsas şərtlərdən biridir. Mən hesab edirəm ki, bu qanunun qəbulunun gecikdirilməsi təkcə iqtisadi deyil, siyasi maraqlardan da doğur. Rəqabət Məcəlləsinin qəbuluna imkan verməyən maraqlar qrupları Azərbaycanın nüfuzlu beynəlxalq təşkilatlarda, ÜTT və AB ilə əməkdaşlığını da engəlləməyə çalışırlar. Bunun təkcə iqtisad maraqlardan deyil, siyasi maraqlardan da qaynaqlandığını düşünürəm".

□ Nərgiz LİFTİYEVA,
"Yeni Müsavat"

Günün aktual sualı: doğumların sayı artır, bəs müavinət..

Ölkə üzrə verilən qənaətcil müavinət siyasəti və ilginclik müqayisələr

"Bu il Azərbaycanda 159 min uşaq dünyaya gəlib". Bunu iki gün əvvəl Dayanıqlı İnkişaf üzrə Milli Əlaqələndirmə Şurasının sədri, baş nazirin müavini Əli Əhmədov deyib.

Ölkədə yeni doğulan uşaqların sayı artsa da, hər yeni doğulan uşağa verilən müavinət, eləcə də işləyən ana üçün maddi yardım ürəkəcan vəziyyətdə sayılmaz. Azərbaycan qanunvericiliyinə görə, işləyən valideynin iş yeri üzrə uçotda olduğu Dövlət Sosial Müdafiə Fondu orqanı tərəfindən ödənilir. Əgər uşağın valideynləri işləmirlərsə, müavinət yaşayış yeri üzrə əhalinin sosial müdafiəsi mərkəzləri vasitəsilə ödənilir. Uşaq doğuşuna görə birdefələk müavinət müraciət edildikdə verilir və müraciət müddəti məhdudlaşdırılır.

Prezidentin sərəncamına əsasən, uşağa qulluğa görə qismən ödənişli sosial məzuniyyətdə olanların sosial mü-



dafiesini gücləndirmək məqsədilə 2016-cı il fevralın 1-dən bir yaş yarımədək uşağa qulluğa görə qismən ödənişli sosial məzuniyyətdə olanlara verilən aylıq müavinətin məbləği 40 manat, bir yaş yarımından üç yaşınadək uşağa qulluğa görə isə həmin müavinətin məbləği 25

manat miqdarında müəyyən edilib.

İşləməyən analar isə bu yardımı ala bilməzlər. Onlara yalnız birdefələk 90 manat məbləğində yardım verilir.

2006-cı ilin yanvarınadək 18 yaşa qədər olan uşaqlara da 1 manat 80 qəpik məbləğində

müavinət verirdi. Ancaq sonradan bu müavinət də ləğv edildi və birdefələk müavinət müəyyən olundu. Qeyd edək ki, hazırda ölkəmizdə uşağın anadan olmasına görə birdefələk müavinətin məbləği 90 manat müəyyənləşdirilib.

Amma dünya üzrə bu problem daha ədalətli şəkildə həll edilib.

AzadlıqRaidosunun araşdırmasına görə, dünyada ən sərfəli şərtlər Fransadadır. Burada hətta uşaq dünyaya gəlməmiş anası ona görə müavinət alır. Belə ki birinci hamiləliyin 5-ci ayından uşağın 3 aylığına qədər 109 avro, ikinci uşağı gözləyən anaya isə 130 avro müavinət verilir. Əgər ailədə üçüncü uşağın doğulması gözlənilirsə, onda hamiləliyin dördüncü ayından uşağın 3 yaşına qədər ailə dövlətdən 975 avro pul alır. Bundan əlavə, hər bir uşaq 18 yaşına qədər dövlətdən müavinət alır. İki uşaq üçün bu 680 avro, üç uşaq üçün 1550, dörd uşaq üçün 2420, beş uşaq üçün 3300 avro təşkil edir. Əgər uşaqların sayı altıdan çoxdursa, onların hər birinə görə 870 avro ödənilir. 10 yaşdan 15 yaşa qədər olan uşaqların hər biri üçün əlavə 192 avro, 15 yaşdan yuxarı uşaqlar üçün isə əlavə 339 avro pul ödənilir.

İsveç hökuməti isə hər uşağa görə ayda 185 dollar müavi-

nət ödəyir. Bu müavinət uşağın 18 yaşına qədər ödənilir. Üçdən artıq uşağı olan ailələr üçün əlavə müavinət də nəzərdə tutulub.

Böyük Britaniyada isə uşağa görə müavinət 500 funt sterlinqdən artıqdır. Rusiyada bir uşaq üçün birdefələk müavinət 400 dollardan artıqdır. Hər bir uşaq 18 yaşına qədər bu pulu ala bilər. Ailədə uşaqların sayı artdıqca bu pulun da həcmi artır. Ukraynada ailədəki birinci uşağa görə 1800, ikinci uşağa görə 3570, üçüncü və ondan sonrakı uşaqlara görə isə 7140 dollar müavinət nəzərdə tutulub. Eyni zamanda birinci uşağa görə 12 ay, ikinciyə görə 24 ay, digər uşaqlara görə isə dövlət 36 ay müddətində 714 dollar məbləğində müavinət ödəyir.

Belarusda isə birinci uşağa görə yaşayış minimumunun ən yüksək həddinin beş misli, digər uşaqlara görə isə yeddi misli qədər müavinət verilir. Bu ölkədə hətta övladlığa götürülən uşağa görə də dövlət müavinət nəzərdə tutub. Qazaxıstanda birinci, ikinci və üçüncü uşağa görə 300 dollar, dördüncü uşağdan başlayaraq 515 dollar birdefələk müavinət verilir.

Latviyada hər doğulan uşağa görə ailəyə 560 avro müavinət verilir. Avstriyada birinci uşağa 10 yaşına qədər ayda 130 avro, 19 yaşına qədər 153

avro, ikinci uşağa görə müvafiq olaraq 144 və 165 avro, üçüncü uşağa görə 166 və 188 avro, dördüncü uşağa görə isə 181 və 203 avro müavinət alır. Uşaq ali məktəbə qəbul olduğu halda, müavinət 27 yaşa qədər ödənilir.

Almaniyada üç yaşına qədər hər bir uşağa ayda 270 avro pul verilir. Uşağın bir yaşından isə onun adına ipoteka krediti sənədləşdirmək mümkündür. ABŞ-da hər uşağa görə aylıq müavinət təxminən 680 dollardır. Hər ştatda bu göstərici bir qədər fərqli ola bilər.

İsrail isə birinci uşağa görə 325 dollar, əkilərə görə 1600 dollar birdefələk müavinət ödəyir. Əgər uşaqlar üçəm olsa, bu məbləğ 2500 dollara qədər artır. Hər uşağa görə isə ayda 180 dollar müavinət verilir. Boşanmış ailələrdə bu göstərici 725 dollar təşkil edir. Finlandiyada isə hər doğulan uşağa görə anaya bir neçə yüz avroluq paket təqdim edilir. Bu paket bir yaşına qədər uşağın bütün xərclərini ödəyir.

Polşada uşağın 18 yaşına qədər dövlət ailəyə 125 dollar pul verir. İsveçdə isə bu göstərici 345 dollar təşkil edir. Avstraliyada isə hər bir uşaq 18 yaşına qədər dövlətdən 540 dollar pul alır.

Tunisə 400 dollardan aşağı müavinət yoxdur. Liviyada isə hər doğulan uşağa görə dövlət 7000 dollar pul ödəyir. Birləşmiş Ərəb Əmirliyi isə bu göstəriciyə görə dünyada həmin öndədir. Bu ölkədə 20 min dollardan aşağı müavinət yoxdur.

□ Sevinc TELMANQIZI,
"Yeni Müsavat"



MÜSAVAT

Son səhifə

N 273 (6886) 27 dekabr 2017



Amerikalı həkimlər xəstələrin il boyu səhvən nə udduğunu araşdırıb

Amerikada həkimlər 2017-ci ildə pasientlərin mədələrindən çıxan əcaib əşyaların siyahısını hazırlayıb. Siyahıya əsasən, amerikalıların qulağından çıxanlar çörək, batareya, süpürgə teli, karandaş qırığı olub. Bəzən həkimlər baş vermiş hadisələrlə bağlı ilgincliklər də yazırlar: "Qulağında süpürgə ilə qaçırırdı, amma onunla divara çırpıldı", ya da "kağız salfetkani büküdü və qulağına tıxadı. Çünki qonşuları hündürdən xoruldayırdı".

2017-ci il ərzində həkimlər pasientlərin burundan çəhrayı şar, butulka üçün əmzik, iki ədəd maqnit də çıxarıblar. Boğazdan çıxarılan əşyalar isə xüsusən qorxuludur. Belə ki, ingilis sancağı, pasxal yumurtası, akvarium üçün termometr bu qəbildəndir. Pasientlərdən biri isə qələm udub. Onun arqumenti belə olub ki, heç kəs ona diqqət yetirmədiyi üçün bu şəkildə həminin nəzərini cəlb etməyə çalışıb. Digər bir pasient isə sancaq udub və bunu yadplanetlilərin ona verdiyi tapşırıqla izah edib.

Kişilərin həkimdən daha çox qorxduğu üzə çıxdı

Türkiyədə aparılan araşdırmaya görə, kişilər diş müalicəsindən qadınlardan daha çox qorxur. Nəticədə etmək üçün yaş 16-dan böyük olan 1335 nəfərlə görüşüldü. Araşdırma nəticəsində xəstələrin 59 faizinin diş həkimi və diş müalicəsindən qorxduğu müəyyən edilmişdir. Kişilərin diş həkimi və diş müalicəsindəki qorxularının qadınlardan 12 faiz artıq olduğu ortaya çıxarıldı. Qorxu zamanı kişilərin sürətlə nəfəs alıb-verdiyi və ürəyinin sürətlə döyündüyü müşahidə edildi. Qadınlarda isə əzələlər gərilir və ürəyin ritmi sürətlənir.



Daha çox kişilər diş müalicəsini gecikdirirlər və bu gecikmə də müalicəyə mənfi təsir göstərir. Kişi xəstələr

üçün ən şiddətli qorxu anı xəstənin iynəni görməsi və iynə vurulması anlarında baş verir.

Narkotik alverçisi taksini yerinə polis maşınına mindi

Danimarkanın paytaxtı Kopenhagendə polis anarxistlərin "xilas edilmiş bölgə" olaraq qəbul etdikləri Kristianiada yaşanan hadisəni twitter vasitəsilə cəmiyyətə çatdırıb. Kopenhagen polisinin rəsmi hesabından yayılan mesajda aşağıdakılar qeyd olunub: "Dünən axşam Kristianiada bir narkotik alverçisi evinə tez çatmaq üçün bir taksini mindiyini zənn etsə də, oturduğu maşın polis maşını idi. Polis məmurları da onu gördüklərinə görə çox xoşbəxt oldular. Çünki təxminən min ədəd narkotikli siqareti üstündə daşıyırdı".

Daha öncədən Danimarka əsgərinin istifadə etdiyi Kristianiaya 1971-ci ildə hippilər və anarxistlər yerləşib və zaman keçdikcə bu bölgənin nəzarətini ələ keçirib. Son dövrlərdə polis "xilas edilmiş bölgə" olaraq gördüyü və təxminən min nəfərin yaşadığı yerə basqınlar düzenləyərək, narkotik satışına nəzarət etməyə çalışır.



Səhərlər düş almasaz.... gün boyu stressdə olacaqsız

Həkimlər müəyyən edilmişdir ki, gün boyu stressdən uzaq olmaq üçün düş almaq faydalıdır. Hətta imtahan verənlər də stress və depressiyadan uzaqlaşmaq üçün düş almağı seçməyə ehtiyac duyurlar. Bu sadə prosedura imtahan həyəcanını azaltmağa kömək edir.

Düş alarkən diqqət yetirilməsi lazım olan suyun istiliyi və düşdə keçirilən müddətdir. Çox isti su dəriyə təsirli pozaraq, bədəndəki təbii yağın yox olmasına səbəb olur. Uzun müddət suyun altında qalmaq isə dəri sağlamlığına mənfi təsir göstərə bilər. Bu baxımdan çox düşdə olmamaq və düşdən sonra istəyə uyğun bitki mənşəli nemlendiricilərdən istifadə etmək lazımdır. Dəri sağlamlığı üçün çirki və ya küləkli yerlərdə olmamaq məsləhətdir.

Onu da qeyd etmək lazımdır ki, günəş şüaları xüsusilə bədəndə saxlanılan D vitamini sintezləşməsində və sümüklərin inkişafında əhəmiyyətli rol oynayır.

QOÇ - Səhərinizi qorumağı bacarsanız, ulduzlar sizi əməlli-başlı sevirəcəkdir. Saat 13-15 arası maraqlı bir təklif alacağınız gözlənilir. Çalışın ki, imtina etməyəsiz. Səfər planlarınızı bir daha götür-qoy edin.

BÜGA - Sağlamlığınıza fikir verin. Ulduzların düzümlü fiziki xəsarətlər alacağınızı da istisna etmir. Tanış olmayan ünvanlara getməyin. Axşama yaxın sevirici hadisələrin şahidi olacaqsınız.

ƏKİZLƏR - Mübahisəli bir təqvim yaşayaçaqsınız. Təmkininizi qoruya bilməyənsiz, ciddi münaqişələrə də cəlb oluna bilərsiniz. Odur ki, iş yerində və ailədə emosional çıxışlara son qoyun.

XƏRÇƏNG - Səhər saatlarında müəyyən gərginliklə üzləşmə ehtimalınız olsa da, sonrakı müddəti uğurlu keçirəcəksiniz. Yeni təkliflər alacağınız da mümkündür. Bir sözlə, sürprizlərə hazır olun.

ŞİR - Ümumi gərginliyiniz kifayət qədər səngiyəcək. Ünsiyyətdə olduğunuz insanlarla, ələlxüsus də həmkarlarınızla davranışlarda mülayim olun. Perspektivli təkliflər alabilirsiniz.

QIZ - Yeni xəbərlər yolunuzu gözləyir. Bütün astroloji göstəricilər nahardan sonra ağılinıza gətirmədiyiniz adamların sizə sürpriz vəd edəcəyini xəbər verir. Görüşləri təxirə salmayın.

TƏRƏZİ - Nəzərə alın ki, ortalığa pulla bağlı problemləriniz çıxıb bilər. Bu səbəbdən də adı çəkilən mövzuya kifayət qədər həssas yanaşmalısınız. Ciddi sövdələşmələrdə iştirakdan yayının.

ƏQRƏB - Hər mənada uğurlu gündür, bir şərtlə ki, əsəblərinizi cilovlaya bilərsiniz. Yalnız xeyirli şeylər arzulayın ki, sizə də xeyir gəlsin. Fəaliyyətdə uğurlarınız arta bilər.

OXATAN - Göy qübbəsi varlanma ehtimalınızın yüksək olduğunu bəyan edir. Bu səbəbdən də ümid bağladığınız bütün istiqamətlərə baş vurun ki, kimsəniz boş qalmasın. Yeni görüşlərdən yayınmayın.

OĞLAQ - Yaxşı olar ki, ağır fiziki işlərə, ümumiyyətlə, fəaliyyətə ara verəsiniz. Əsas diqqətinizi istirahətə və gəzintilərə həsr edin. Xəstə qohumlarınıza mütləq baş çəkin. Axşama doğru nəqliyyatda diqqətli olun.

SUTÖKƏN - Ailə üzvlərinizlə, xüsusən də sevdiniz adamla münasibətləri qaydasına salmaq istəyirsinizsə, güzəştə gedin. Unutmayın ki, həmişə kəmə yolla getmək olmur. Axşamsa qonaq gedin.

BALIQLAR - Hər ehtimala qarşı emosiyalarınızı cilovlamalısınız. Əsas enerjini biznesə həsr edin. Çünki büdcənizi artırmaq və sövdələşmələr aparmaq üçün olduqca düşərli gündür.

Unutmayın, Tanrı ulduzlardan daha yüksəkdə durur!

İlan rezin çəkələyin üstündə özünə yuva qurdu

Avstraliyanın Kalaundra şəhərinin sakinləri rezin çəkələyin üstündə zəhərli ilan görüb. Bu haqda "Daily Mail" qəzeti xəbər verib. Qara zəhərli ilan rezin çəkələyin rəngini özünə yaxın bildiyi üçün özünə orada yuva qurub. İlanın qabığına rəngi ilə çəkələyin rəngi, dizaynı bir-birindən fərqlənmədiyi üçün onu seçmək də olduqca çətin olub. Amma çəkələyin sahibi onu fərqləndirdi və müraciət etdi.



Avstraliyada zəhərli ilanlar çox olur. 2016-cı ildə isə xəbər yayılmışdı ki, pişik öz sahibininin çəkmesində gizlənən ilanla bağlı onu xəbərdar edib.

Səhifəni hazırladı: SELCAN

Təsisçi: Rəuf ARİFOĞLU
Baş redaktorun birinci müavini:
Azər AYYAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-ci məhəllə ev 44/d
Tel: 520 01 23 (24, 25, 26, 27, 28)

Redaktor:
Nazim SƏBİROĞLU

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Lisənziya N: B 114
SAYI: 5.100